



नातेसंबंधाला लागला 'रक्ताचा डाग'; दिराने गाठली 'क्रौर्याची परिशिमा'

वहिनीसह तिच्या दोन मुलांचा केला खून जमिनीच्या वादातून रात्री तलवारीने केला सपासप वार

दक्षिण सोलापुरातील 'बोरामणी'त तिहेरी हत्याकांड मृत महिलेच्या पतीचे वर्षभरापूर्वी झाले निधन

तथा वृत्तसेवा,
सोलापूर, दि. २ मे -

एका दिराने नातेसंबंधाला रक्ताचा डाग लावत, क्रौर्याची परिशिमा गाठण्याची दुर्दैवी घटना दक्षिण सोलापूर तालुक्यातील बोरामणी या गावात घडली. जमिनीच्या वादातून 'त्या' दिराने वहिनीसह तिच्या दोन मुलांवर तलवारीने सपासप वार करत तिघांचाही निर्घृण खून केला. या तिहेरी हत्याकांडामुळे 'बोरामणी'सह संपूर्ण सोलापूर जिल्हा हादरला आहे.

पोलिसांनी घटनास्थळ तात्काळ ताब्यात घेत परिसराला बॅरिकेडिंग करून बंदोबस्त वाढविला आहे. दरम्यान, यातील मृत महिलेच्या पतीचे वर्षभरापूर्वी निधन झाल्याचे सांगण्यात आले. माणुसकीला काळीमा फासणाऱ्या या घटनेची हकीकत अशी की, बोरामणी



मृत गायत्री मस्के, प्रिया मस्के, शिवराय मस्के

येथील मस्के कुटुंबाची सलग तीन घरे असून मधल्या घरात गायत्री सुधाकर मस्के (वय-४२), इयत्ता बारावीचे शिक्षण घेणारी मुलगी प्रिया मस्के (वय-१८) आणि इयत्ता दहावीत शिकणारा मुलगा शिवराय मस्के (वय-१६) हे तिघेजण राहत होते. गुरुवारी रात्री उष्यामुळे तिघेही घराच्या गच्चीवर झोपले होते. रात्री सुमारे १२

वाजण्याच्या सुमारास त्यांच्या दिराने घराच्या गच्चीवर प्रवेश करून अचानक तलवारीने सपासप वार केले. या हल्ल्यात गायत्री मस्के आणि त्यांची मुलगी प्रिया मस्के यांचा गच्चीवरच मृत्यू झाला. गंभीर जखमी झालेला शिवराय जीव वारंविण्यासाठी खाती बैठकीच्या खोलीत धावत आला असावा, मात्र तेथेच त्याचाही रक्ताच्या थारोव्यात मृतदेह आढळून आला.

शुक्रवारी दुपारी ही घटना उघडकीस आल्यानंतर गावकऱ्यांनी मोठी गर्दी केली होती. घटनेची माहिती मिळताच वरिष्ठ पोलिस अधिकारी, स्थानिक गुन्हे शाखेचे पथक, ठसे तज्ज्ञ, रुग्णावाहिका घटनास्थळी दाखल झाली. पोलिसांनी घटनामात्र करून तिन्ही मृतदेह ताब्यात घेऊन शवविच्छेदनासाठी शासकीय रुग्णालयात पाठविण्यात आले.

वहिनी व दिराचे घर शेजारी-शेजारी यातील मृत गायत्री मस्के ह्या विधवा असून त्या आपल्या दोन मुलांसह स्वतःच्या घरात राहत होत्या. शेजारी त्यांचे सख्खे दिर राहत असल्याची माहिती समोर आली आहे. घर, शेतजमीन, कौटुंबिक वादातून हे हत्याकांड घडले असावे, असा प्राथमिक संशय व्यक्त केला जात आहे.

रात्रीच्या शांततेत घडली घटना

रात्रीच्या शांततेत घडलेल्या या रक्तजित घटनेने नागरिकांमध्ये भीतीचे वातावरण असून पोलिसांकडून संशयितांचा शोध सुरू आहे. या हत्याकांडामागील नेमका सूत्रधार कोण? हल्ल्याचे खरे कारण काय? याचा तपास पोलिसांकडून युद्धपातळीवर सुरू आहे.

बोवामणी येथील याच घवात घडली रक्तजित घटना



विचारपुष्प



आपली हिंदू संस्कृती वैशिष्ट्यपूर्ण आहे. उदात्त जीवनाचे स्वरूप वर्णन करताना प्रत्येक हिंदूने जीवनात चार पुरुषार्थ साधले पाहिजेत असे म्हटले आहे. आपले जीवन उन्नत करण्याची आकांक्षा बाळगणाऱ्या प्रत्येक व्यक्तीने या जीवनाच्या चार आदर्शांना लक्ष्य म्हणून स्वीकारणे आवश्यक आहे असे मानले गेले आहे. धर्म, अर्थ, काम आणि मोक्ष ही त्या चार पुरुषार्थांची नावे आहेत.

स्व. एकनाथ रानडे
रा. स्व. संधाचे पूर्व सरकायवाह, संस्थापक विवेकानंद शिला स्मारक व विवेकानंद केंद्र, कन्याकुमारी

गहत्त्वाचे

- स्पिरिट एअरलाईन्सची सर्व उड्डाणे रद्द
- वॉशिंग्टन : अमेरिका-इराण युद्धाद्वारे जगाभरात तेलाच्या किमतीत मोठी वाढ होत आहे. विमान वाहतूक उद्योगाची याला अपवाद नाही. वाढत्या एटीएफ किमतीचा परिणाम वेगाने जाणवत आहे. अनेक एअरलाईन्स काही उड्डाणे रद्द तर काही पूर्णपणे बंद करत आहेत. याच पार्श्वभूमीवर अमेरिकन स्पिरिट एअरलाईन्सनेही तत्काळ प्रभावाने आपली उड्डाणे रद्द करण्याचा निर्णय घेतला आहे. आंतरराष्ट्रीय बाजारात कच्च्या तेलाच्या किमतींमध्ये झालेल्या जलद वाढीमुळे परिसराला खर्चात लक्षणीय वाढ झाली आहे. त्यामुळे सध्याच्या दर्यात विमानसेवा चालवणे किफायतशीर राहिलेले नाही.

कच्छमध्ये 'इसिस'चा प्रसार करणाऱ्याला अटक

कच्छ : दहशतवादी संघटना इसिसच्या विचारसरणीचा प्रसार समाज माध्यमांवर करणाऱ्या एका व्यक्तीला गुजरातच्या कच्छ जिल्ह्यात अटक करण्यात आली, अशी माहिती अधिकाऱ्यांनी शनिवारी दिली. गुजरातच्या कच्छमधील राहणारा आरोपी फाकिरामदास गांगडा याला शुक्रवारी अटक करण्यात आली. एका विशिष्ट विचारसरणीचा प्रसार करणारे व्हिडीओ, लिखाण आणि छायाचित्रे त्याने पोस्ट केली, असे पश्चिम कच्छ-भूज विशेष कृती दलाच्या एका निवेदनात नमूद करण्यात आले. गांगडाच्या मोबाईलची तपासणी केली असता, त्यात विविध नावांची फेसबुक, इन्स्टाग्रामची खाती आढळली. तो दहशतवादी संघटना इसिसच्या विचारसरणीचे अनुसरण करीत होता तसेच त्याने समाज माध्यमांवर लोकांना इस्लामी युद्ध, खिलाफत आणि जिहादसाठी एकत्र येण्याचे आवाहन करणाऱ्या पोस्ट शेअर केल्या होत्या. त्या माध्यमातून भारताच्या सार्वभौमत्व, एकता व अखंडतेला धोका निर्माण केला, असे निवेदनात म्हटले आहे.

'भोर'च्या 'त्या' नराधमाचा बळी ठरलेली 'ती' चार वर्षांची मुलगी मूळची 'सोलापूर'ची

तथा वृत्तसेवा

पुणे | सोलापूर दि. २ मे -

भोर तालुक्यातील नसरापूर परिसरात ६५ वर्षीय नराधमाने साडेतीन वर्षीय बालिकेवर अत्याचार करून दगाडाने ठेवून हत्या केली. त्यानंतर तिचा मृतदेह गोठ्यातच टाकून दिला होता. ही घटना शुक्रवारी सायंकाळी उघडकीस आली. या प्रकरणी राजगड पोलिसांनी आरोपीला अटक केली आहे. भीमराव कांबळे (वय ६५ वर्षे, रा. साळवडे, ता. भोर) असे आरोपीचे नाव आहे. 'ती' चार वर्षांची कन्या मूळची 'सोलापूर'ची असल्याची बाब पुढे आली आहे. 'त्या' चार वर्षीय दुर्दैवी मुलीच्या काकांनी ही माहिती दिली. सोलापूर शहराच्या मध्यवर्ती भागात हे कुटुंब राहायचे. मात्र, कामानिमित्त सदर कुटुंब पुण्याला स्थलांतरित झाले आहेत. ती आभागी मुलगी सुटीसाठी आजीकडे 'भोर'ला गेली होती.

६५ वर्षीय त्या वृद्ध नराधमाने तुला वासरू दाखवतो बाळा ये म्हणून तिला हाताला धरून गोठ्यात नेले आणि तिच्यावर अत्याचार केला. त्याने चिमुकल्या कोवळ्या कळीला जिवे मारून शेणाच्या ढिगाऱ्याखाली लपवून ठेवले होते. 'त्या' नराधम वृद्धाला कठोर शिक्षा द्यावी. आमच्या चिमुकलीला न्याय मिळावा; याकरिता समस्त सोलापूरकरांनी

आपापल्या ठिकाणी काळ्या फिती लावून निषेध नोंदवावा, असे आवाहन 'त्या' मुलीच्या काकांनी केले आहे.

या प्रकरणांनंतर संतप्त ग्रामस्थांनी पुणे-सातारा महामार्गावर शुक्रवारी रात्री रास्ता रोको आंदोलन केले. आरोपीला आमच्या ताब्यात घ्या अशी मागणी यावेळी करण्यात आली होती. त्यानंतर शनिवारी ग्रामस्थांनी मोर्चा काढून बंद पुकारत ठिकाण आंदोलन केले. याबाबत पोलिसांनी दिलेली माहिती अशी की, सिंगहगड रस्ता परिसरातील राहणारी साडेतीन वर्षांची चिमुकली तिच्या आजीकडे नसरापूर येथे गेली होती. शुक्रवारी दुपारी साडेतीन वाजता ती अंगापात एकाटी खेळत होती. आरोपीने तिला कशाचे तरी आमिष दाखवून एका गोठ्यात नेले आणि तिच्यावर अत्याचार केला.

त्यानंतर आरोपीने बालिकेला दगाडाने ठेवून मारले व तिचा मृतदेह त्याच गोठ्यात टाकून तो पसार झाला. पाऊण तास होऊनही मुलगी घरी न आल्याने आजीने मुलीचा शोध सुरू केला. मुलगी सापडत नसल्याने ग्रामस्थांनीही शोधाशोध सुरू केली. गावातील सीसीटीव्ही फुटेज तपासले असता, त्यात आरोपी मुलीला गोठ्याकडे जाताना दिसला. ग्रामस्थांनी आरोपीला बनेश्वर फाट्यावरून पकडून गावात आणले आणि चोप दिला.

त्यानंतर आरोपीने मुलीचा मृतदेह लपवून ठेवलेली जागा गावकऱ्यांना सांगितली.

चिमुकलीचा मृतदेह बाहेर काढताच गावकऱ्यांचा उद्रेक

शेणाच्या ढिगाऱ्यातून पीडित चिमुकलीचा मृतदेह बाहेर काढताच गावकऱ्यांचा उद्रेक झाला. त्यामुळे गावकऱ्यांनी तिचा मृतदेह रुग्णालयात घेऊन जाण्यास पोलिसांना विरोध केला. त्या नराधमाला ताब्यात घ्या या मागणीसाठी ग्रामस्थांनी राजगड पोलिस ठाण्याला घेराव घातला आणि शुक्रवारी रात्रपासूनची पुणेसातारा महामार्गावर ठिकाण आंदोलन सुरू केले. आरोपीला जोपर्यंत आमच्या ताब्यात देणार नाही, तोपर्यंत बालिकेचा मृतदेह रुग्णालयात घेऊन जाऊ देणार नसल्याचा पवित्र नागरिकांनी घेतला होता. या घटनेमुळे परिसरात तणाव निर्माण झाला. घटनेची माहिती मिळताच पोलिस अधीक्षक संदीप सिंह गिल आणि अन्य अधिकाऱ्यांनी घटनास्थळी धाव घेतली. ग्रामस्थांची बाजू ऐकून आरोपीवर कडक कारवाई करण्यात येईल, असे लेखी आश्वासन त्यांनी दिले. १५ दिवसांत आरोपीविरोधात दोषारोपपत्र दाखल करून फास्ट ट्रॅक न्यायालयात खटला चालविला जाईल, असे आश्वासन पोलिस अधीक्षक गिल यांनी दिले.

बालिकेवर अत्याचार करून निर्घृण हत्या; ६५ वर्षीय आरोपी अटकेत

फाशीची शिक्षा देण्याची मागणी...

घटना अत्यंत निंदनीय, धक्कादायक आहे. आरोपीला अटक करण्यात आली असून, या प्रकरणात कडक कारवाई केली जाईल. प्रकरण फास्ट ट्रॅक न्यायालयात चालवण्यासाठी प्रयत्न करण्यात येतील. विशेष सरकारी वकिलाची नेमणूक करून आरोपीला फाशीची शिक्षा देण्याची मागणी केली जाईल



- देवेंद्र फडणवीस, मुख्यमंत्री

आरोपीवर १९९८ आणि २०१५ मध्ये विनयभंग आणि पोक्सोचे गुन्हे दाखल होते. या दोन्ही गुन्ह्यांतून त्याची निर्दोष मुक्तता झाली असल्याचे समोर आले आहे.

- संदीप सिंह गिल, पोलिस अधीक्षक

आरोपीला ५ दिवसांची पोलिस कोठडी

भोर तालुक्यातील नसरापूर येथे साडेतीन वर्षांच्या बालिकेवर लैंगिक अत्याचार करून तिचा खून करणाऱ्या नराधमाला पुणे न्यायालयाने ७ मे पर्यंत पोलिस कोठडी सुनावली. आरोपीच्या लैंगिक सक्षमतेची चाचणी केली जाणार असून, त्याने यापूर्वी अशा प्रकारचे गुन्हे केले आहेत का, याचा तपास करणार असल्याचे पुणे ग्रामीण पोलिसांनी न्यायालयात सांगितले. विशेष न्यायाधीश एम. जी. चव्हाण यांच्या न्यायालयाने कोठडी सुनावली. तपास अधिकारी विजयमाला पवार आणि विशेष सरकारी वकील अरुंधती ब्रह्मे यांनी कोठडीची मागणी केली. न्यायालयाने दोन्ही बाजूंचे म्हणणे ऐकून आरोपीला पाच दिवसांची पोलिस कोठडी सुनावली.

चाकणकरांना ईडीचे समन्स

मुंबई, २ मे -

भौदू अशोक खरातशी संबंधित मनी लॉड्रिंग प्रकरणात ईडीने प्रतिभा चाकणकरांसह त्यांचा मुलगा तन्मय चाकणकरला समन्स पाठवले आहे. समता नागरी सहकारी पतसंस्थेमध्ये झालेल्या आर्थिक व्यवहारावरून प्रतिभा आणि तन्मय चाकणकरची चौकशी होणार आहे. प्रतिभा चाकणकर राज्य महिला आयोगाच्या माजी अध्यक्ष रूपाती चाकणकर यांच्या बहीण आहेत. भौदू अशोक खरात प्रकरणात ७० कोटी



रुपयांच्या घोस्ट अकाऊंटचा भंडाफोड झाला आहे.

खरात प्रकरणात ईडीच्या तपासाला आता वेग आला असून प्रतिभा आणि तन्मय चाकणकर या दोघांनाही पुढील

भौदू खरातच्या पतसंस्थेतील गैरव्यवहार

आठवड्यात चौकशीसाठी बोलावण्यात आले आहे. त्यामुळे प्रतिभा चाकणकरांचे पाय खोलात होते असे बोलले जात आहे. समता नागरी सहकारी पतसंस्थेत चार खात्यांतून गत काही वर्षांत १ कोटी २० रूपये ते २ कोटी ४० लाख रूपयांचे आर्थिक व्यवहार झाले आहेत. हे सर्व बँक अकाऊंट्स अशोक खरातशी संबंधित होते. १३४ हून अधिक प्रॉक्सि अकाऊंट्स खरात चालवत होता असा आरोप आहे. या सर्व खात्यांचा नांमिनी भौदू अशोक खरात होता.

राज्यातील ५४ लाख लाडक्या बहिणींना योजनेतून 'बाहेरचा रस्ता'

मुंबई, २ मे -

महिलांना आधार देण्यासाठी सुरू करण्यात आलेल्या 'लाडकी बहीण' योजनेबाबत आता मोठी घडामोड समोर आली आहे. या योजनेतून जवळपास ५४ लाख लाडक्या बहिणींना 'बाहेरचा रस्ता' दाखवल्याने अनेक महिलांच्या खात्यात एम. जी. चव्हाण यांच्या न्यायालयाने कोठडी सुनावली आहे. अडीच लाख रुपयांपर्यंत वार्षिक उत्पन्न असलेल्या कुटुंबातील महिलांना दरमहा दीड हजार रुपये थेट बँक खात्यात जमा केले जात होते. गेल्या दोन वर्षांपासून ही योजना राज्यभरात राबवली जात आहे. त्यामुळे लाखो महिलांना याचा थेट फायदा झाला होता. मात्र, काळांतराने अनेक महिलांच्या खात्यात योजनेत अपात्र महिलांनीही लाभ

घेतल्याचे समोर आले. काही ठिकाणी सरकारी नोकरी करणाऱ्या महिलांनीही या योजनेचा फायदा घेतल्याची प्रकरणे उघड झाली होती. त्यामुळे सुरुवातीपासूनच सरकारने घालून दिलेल्या अटीचे पालन न करणाऱ्या लाभार्थ्यांवर कारवाई करण्याचा निर्णय घेतला गेला. त्यानुसार अशा महिलांना योजनेतून वगळण्याची प्रक्रिया सुरू करण्यात आली.



घेतल्याचे समोर आले. काही ठिकाणी सरकारी नोकरी करणाऱ्या महिलांनीही या योजनेचा फायदा घेतल्याची प्रकरणे उघड झाली होती. त्यामुळे सुरुवातीपासूनच सरकारने घालून दिलेल्या अटीचे पालन न करणाऱ्या लाभार्थ्यांवर कारवाई करण्याचा निर्णय घेतला गेला. त्यानुसार अशा महिलांना योजनेतून वगळण्याची प्रक्रिया सुरू करण्यात आली.

आदिवासी भागातील 'अंत्योदय' सेवा हाच ईश्वरभाव

सरसंघचालक डॉ. मोहनजी भागवत यांचे प्रतिपादन ● गेटवे ऑफ इंडियावर रंगला 'एकल शिक्षक' मेळावा

मुंबई, २ मे

समाजातील वंचित, शोषित आणि दुर्गम भागात राहणाऱ्या बांधवांची सेवा करणे ही त्यांच्यावर केलेली दया किंवा उपकार नसून, ते आपले परम कर्तव्य आहे. 'शिवभावे जीवसेवा' हाच भारताचा मूळ स्वभाव असून, ही सेवा आपल्याला माणूस म्हणून समृद्ध करणारी प्रक्रिया आहे, असे प्रेरक प्रतिपादन राष्ट्रीय स्वयंसेवक संघाचे सरसंघचालक डॉ. मोहनजी भागवत यांनी केले. मुंबईच्या ऐतिहासिक गेटवे ऑफ इंडिया येथे 'कै. लक्ष्मणराव मानकर स्मृती संस्थेच्या' वतीने आयोजित 'कर्मयोगी एकल शिक्षक मेळावा २०२६' मध्ये ते मुख्य मार्गदर्शक म्हणून बोलत होते. विदर्भ आणि नाशिकच्या अतिदुर्गम भागातून आलेल्या शिक्षकांच्या कार्याचा गौरव करताना त्यांनी 'अंत्योदय' हीच खरी ईश्वरसेवा असल्याचे अधोरेखित केले. यावेळी व्यासपीठावर सरसंघचालक डॉ. मोहनजी भागवत,

विदर्भात ५०० कोटींचे पहिले आदिवासी विद्यापीठ उभारणार



कर्मयोगी पुरस्कार सोहळ्याला उपस्थित असलेले सरसंघचालक डॉ. मोहनजी भागवत, केंद्रीय मंत्री नितिन गडकरी, विधानसभा अध्यक्ष अरुंड. राहुल नावेंकर, मंत्री अशोक उईके, खा. मायाताई इचनारते, मानकर ट्रस्टचे अध्यक्ष अतुल शिरोडकर व मान्यवर

केंद्रीय स्तरे वाहतूक आणि महामार्ग मंत्री नितिन गडकरी, महाराष्ट्र विधानसभेचे अध्यक्ष अरुंड. राहुल नावेंकर, आदिवासी विभाग मंत्री अशोक उईके, खासदार मायाताई

इचनारते, मानकर ट्रस्टचे अध्यक्ष अतुल शिरोडकर उपस्थित होते. तर, या कार्यक्रमाला मंत्री मंगलप्रभात लोढा, मंत्री संजय सावकार, माजी अध्यक्ष हंसराज अहिर, श्री नरकेसरी

प्रकाशन संस्थेचे प्रबंध संचालक धनंजय बापट आणि अभिनेता सुनील शेड्डी उपस्थित होते. सेवा ही केवळ भौतिक मदतीपुरती मर्यादित नसून ती

समाजाप्रति असलेल्या आत्मीयतेतून आणि कळवळ्यातून निर्माण व्हायला हवी. वंचितांना मदत करताना मनात उपकाराची भावना नसावी. आदिवासी आणि दुर्गम

छत्तीसगडमध्ये डीआरजीचे चार जवान हुतात्मा

कांकेर, २ मे

आयईडी निष्क्रिय करताना शनिवारी त्याचा अचानक स्फोट झाल्यामुळे छत्तीसगडच्या कांकेर येथे जिल्हा राखीव रक्षक दलाचे चार जवान हुतात्मा झाले. यात एका निरीक्षकाचा समावेश आहे, अशी माहिती पोलिसांनी दिली.

३१ मार्च रोजी देश सशस्त्र माओवादापासून मुक्त झाल्याची घोषणा केल्यानंतर माओवादी हिंसाचाराशी संबंधित हा पहिलाच मोठा स्फोट आहे. नारायणपूर जिल्ह्याच्या सीमेजवळ छोटेंबेथिया पोलिस ठाण्याच्या हद्दीतील एका वनक्षेत्रात हा स्फोट झाला. माओवाद्यांनी पेरून ठेवलेले आयईडी शोधून ते निकामी करण्यासाठी डीआरजीने मोहीम हाती घेतली आहे, अशी माहिती एका पोलिस अधिकाऱ्याने दिली. मोहिमेंदरम्यान सुरक्षा दलाच्या जवानांनी एक आयईडी शोधून काढला. निष्क्रिय करण्याची प्रक्रिया सुरू असताना अचानक त्याचा स्फोट झाला. यात चार जवान गंभीर जखमी झाले. त्यापैकी निरीक्षक सुखराम वडी, कॉन्स्टेबल कृष्णा कोमरा आणि कॉन्स्टेबल संजय गडपले यांचा मृत्यू झाला, असे अधिकाऱ्यांनी सांगितले.

(शेवटच्या पानावर)

(वृत्तसंस्था)

महत्वाचे...



विविध समस्यांबाबत समाज कल्याणमंत्री संजय शिरसाट यांना निवेदन सोलापूर, दि. २ मे-

सामाजिक न्याय मंत्री संजय शिरसाट हे सोलापूर दौऱ्यावर आले असताना त्यांना राष्ट्रवादीचे प्रदेश उपाध्यक्ष आनंद चंदनशिवे यांनी शहरातील विविध समस्यांबाबत निवेदन दिले. यावेळी त्यांचा श्री.चंदनशिवे यांनी त्यांचा शाळ, निळी टोपी व पुष्पगुच्छ देऊन सत्कार केला. सुरवातीस त्यांनी शिखरल डॉ. बाबासाहेब आंबेडकर यांच्या पुतळ्यास पुष्पहार अर्पण करून अभिवादन करण्यात आले. यावेळी शिवसेना जिल्हाप्रमुख तथा नगरसेवक अमोल शिंदे, माजी नगरसेवक गणेश पुजारी, लखन कांबळे, भीमा मस्के उपस्थित होते.



हिंगुलांबिका शाळेस राज्यस्तरीय पुरस्कार सोलापूर, दि. २ मे-

हिंगुलांबिका प्राथमिक शाळेस नाशिक येथील पाटील अँटिंग अकॅडमीतर्फे राज्यस्तरीय पुरस्कार वितरीत करण्यात आले. राज्यातून १५ पुरस्कार निवडण्यात आले. त्यात हिंगुलांबिका ही एकमेव प्राथमिक शाळा आहे. नाशिक येथील परशुराम साईखेडकर नाट्यगृहात जय जय स्वामी समर्थ या प्रसिद्ध नाटकांमध्ये स्वामी समर्थांची भूमिका साकारलेल्या अक्षय मुडावदकर व अभिनेता, दिग्दर्शक व लेखक महेश डोकफोडे यांच्या हस्ते याचे वितरण करण्यात आले. अक्षय मुडावदकर यांनी सोलापूरचे हे बालकलाकार भविष्यातील मोठे कलाकार असून येणाऱ्या काळात ते मोठ्या रंगमंचावर दिसतील असे भविष्य वर्तविले. नवी मुंबई येथे झालेल्या राज्य एकांकिका स्पर्धेत हिंगुलांबिका प्राथमिक शाळेतील इयत्ता चौथीच्या विद्यार्थ्यांनी कचरा नष्ट हो तर निष्फार्गी संपत्ती या विषयावर एकांकिका सादर केली होती. बाहुसर शिक्षण प्रसारक मंडळाचे अध्यक्ष बापू ढगे व सचिव विजय पुकाळे यांनी त्यांचे अभिनंदन केले.



गैबीपार उर्दू प्रा शाळेत महाराष्ट्र दिन, कामगार दिन साजरा सोलापूर, दि. २ मे-

गैबीपार उर्दू प्रा. स्कूल येथे एक मे रोजी महाराष्ट्र व कामगार दिन साजरा करण्यात आला. यावेळी ज्येष्ठ कामगार लॅब टेक्निसियन महिबूब मदार शेख यांच्या हस्ते ध्वजारोहण करण्यात आले. उपस्थित मुलांना महाराष्ट्र दिन व कामगार दिनाच्या महत्त्व या विषयावर मुख्याध्यापक अ. मजीद शेख यांनी माहिती दिली. यावेळी नवभारत साक्षरता या उपक्रमात नव साक्षर या परिक्षेत उत्तीर्ण झालेले विद्यार्थ्यांना नवसाक्षर यांच्या प्रमाणपत्र देऊन गौरव करण्यात आले. यावेळी निलोफर शेख, तहसील चौदा, जमादार शबाना, अकबर मुतवल्ली, सलमा नदाफ, मसरत शेख, शम्बीर अहमद शेख, पालक आफरीन शेख, सालेहा शेख, यासीनबी शेख यांची उपस्थित होती.



उमाबाई श्राविका विद्यालयात वार्षिक निकालाचे वाटप सोलापूर, दि. २ मे-

येथील उमाबाई श्राविका विद्यालय व कनिष्ठ महाविद्यालयात महाराष्ट्र दिनानिमित्त इयत्ता पाचवी ते अकरावी निकालाची घोषणा व विद्यार्थ्यांच्या प्रगती पत्रकांचे वाटप करण्यात आले. यावेळी विद्यार्थ्यांच्या चेहऱ्यावर आनंद ओसंडून वाहत होता. महाराष्ट्र दिनानिमित्त प्रशालेत सकाळी ध्वजारोहण कार्यक्रम संस्थेच्या विश्वस्त देवी शहा, वरिष्ठ दीप्ती शहा, मुख्याध्यापक सुकुमार मोहोळे, उपमुख्याध्यापिका अश्विनी पंडित, पर्यवेक्षक बाळासाहेब पौड, सर्व विभागाचे विभाग प्रमुख, बसपुत्रा कुंभार, महानंदा झाडे यांच्या उपस्थितीत संपन्न झाला. महाराष्ट्र शासनाच्या परिपत्रकाप्रमाणे विद्यार्थ्यांच्या पालकांना त्यांच्या पाल्यांचे द्वितीय सत्रचे पेपर दाखविण्यात आले. पाल्यांचे पेपर पाहून पालकांनी समाधान व्यक्त केले.

पंढरपुरात पैसे भरूनही 'आवास' च्या घरांची प्रतिक्षा

तथा वृत्तसेवा, पंढरपूर, दि. २ मे-

पंतप्रधान आवास योजना कित्येक वर्षांपासून रखडली; लाभाध्यांचे पैसे अडकले, घरांचे स्वल्प अर्धातरी असल्याने येथील माजी नगरसेवक विक्रम शिरसाट यांनी आंदोलनाचा इशारा दिला आहे.

पंढरपूर शहरातील पंतप्रधान आवास योजना गेल्या काही वर्षांपासून धुळखात पडल्याचे चित्र आहे. घर मिळण्याची प्रतीक्षा करताना नागरिकांना ना घरे मिळाली, ना भरलेले पैसे परत मिळाले, त्यामुळे लाभाध्यांमध्ये तीव्र नाराजी पसरली आहे.

योजनेसाठी अनेकांनी व्याजाने पैसे काढून हजेत भरले होते. मात्र, दीर्घकाळ उलटूनही कोणतीही ठोस प्रगती न झाल्याने आर्थिक आणि मानसिक त्रास सहन करावा लागत असल्याचे लाभाध्यांचे म्हणणे आहे. हतबल झालेल्या नागरिकांनी अखेर भाजपचे माजी शहराध्यक्ष व नगरसेवक विक्रम शिरसाट यांच्याकडे व्यथा मांडली. शिरसाट यांनी नागरिकांना न्याय मिळवून देण्याचे आश्वासन दिले.

आर्थिकदृष्ट्या दुर्बल व बेघर नागरिकांना घर मिळावे या उद्देशाने केंद्र सरकारने पंतप्रधान आवास योजना सुरू केली. मात्र पंढरपूरमध्ये स्थानिक नगरपालिका व ठेकेदार यांच्यातील मतभेदांमुळे योजना रखडली आहे.

कित्येक वर्ष उलटली; विक्रम शिरसाट यांचा आंदोलनाचा इशारा



परिणामांना पालिका, ठेकेदार जबाबदार

पंढरपूरकरांना न्याय मिळवून देण्यासाठी उग्र आंदोलन करण्याची आमची तयारी आहे. जर न्याय मिळाला नाही तर पैसे गुंतवलेल्यांना बेकायदेशीर ताबा मिळवून देण्याचाही विचार करू. आंदोलनांनंतर होणाऱ्या परिणामांना नगरपालिका व संबंधित ठेकेदार जबाबदार असतील.

विक्रम शिरसाट, माजी नगरसेवक, पंढरपूर नगरपालिका



सांगोला तहसील कार्यालयात महाराष्ट्र दिन साजरा

तथा वृत्तसेवा सांगोला, दि. २ मे-

महाराष्ट्र राज्याचा ६७ वा स्थापना दिवस निमित्त राष्ट्रीय ध्वज वंदनाचा सांगोला तहसील कार्यालय येथे शासकीय कार्यक्रम आ.डॉ.बाबासाहेब देशमुख यांचे शुभहस्ते पार पडला. यावेळी सांगोला पोलीस निरीक्षक विनोद घुगे, मुख्याधिकारी डॉ.सुधीर गवळी, तालुका कृषी अधिकारी दिपाली जाधव, सहायक निबंधक डॉ.वैशाली साळवे, सह दुय्यम निबंधक अर्पणा गुर्व, नगराध्यक्ष आनंदा माने, उपनगराध्यक्ष नितिन इंगोले, माजी सैनिक, तहसिल कार्यालयातील सर्व अधिकारी/कर्मचारी उपस्थित होते. याप्रसंगी उपस्थित स्वातंत्र्य सैनिक वारस पत्नी, शहीद जवानांच्या वीर पत्नी, वीर माता-पिता यांचा सन्मान करण्यात आला. यावेळी तहसिलदार बाळूताई भागवत, आ.डॉ.बाबासाहेब देशमुख यांनी मनोगत व्यक्त केले. शिवाजी इंगोले यांनी देशभक्तीवर गिताचे गायन केले. ग्राम महसूल अधिकारी गणेश पंडीत यांनी आभार मानले.

'५ स्टार' दर्जाचे नवीन बस पोर्ट सोलापुरात उभारा

सोलापूर विकास मंचाची परिवहन मंत्र्यांकडे मागणी;

भैया चौकातील नरसिंग गिरजी मिलची जागा प्रस्तावित



तथा वृत्तसेवा सोलापूर, दि. २ मे-

शहरासाठी अत्याधुनिक रेल्वे स्टेशन जवळ '५ स्टार' दर्जाचे नवीन बस पोर्ट उभारण्याची मागणी सोलापूर विकास मंचने महाराष्ट्र राज्याचे परिवहन मंत्री प्रताप सरनाईक यांच्याकडे निवेदनाद्वारे केली आहे.

यावेळी सोलापूर विकास मंचचे केतन शहा, दत्तात्रय अंबुरे वकील, प्रसन्न नाझरे, विजय कुंदन जाधव आदी उपस्थित होते. त्यांच्या भेटीसाठी शिवसेना पक्षाचे जिल्हाप्रमुख नगरसेवक अमोल शिंदे यांनी प्रयत्न केले. त्यांनी दिलेल्या निवेदनात असे नमूद आहे की, सोलापूर हे राज्यातील एक महत्त्वाचे वाहतूक केंद्र असून,

सध्या असलेले जुने एस.टी. स्थानक वाढत्या प्रवासी संख्येमुळे अपुरे पडत आहे. तसेच स्थानकाची विद्यमान अवस्था समाधानकारक नसल्याने नागरिकांमध्ये व प्रवाश्यां मध्ये नाराजी आहे.

जुळे सोलापूर परिसरात सुद्धा एसटी स्टॅंड असणे गरजेचे आहे, नागरिकांनी अनेक वर्षांपासून सोलापूर नवीन बस पोर्टची मागणी करत आहेत. या पार्श्वभूमीवर, रेल्वे स्टेशन जवळील भैया चौक येथील अनेक वर्षांपासून बंद असलेल्या नरसिंग गिरजी मिलची जागा, नवीन बस पोर्टसाठी सुविचारित आली आहे. ही जागा सध्या नॅशनल टेक्सटाईल कॉर्पोरेशन यांच्या ताब्यात असून, मुख्यमंत्री व परिवहनमंत्र्याद्वारे योग्य नियोजन

केल्यास बरामती व इंदापूरच्या धर्तीवर तसेच रेल्वे स्टेशन जवळ अत्याधुनिक ५ स्टार बस पोर्ट उभाराता येऊ शकते, असे विकास मंचचे मत आहे.

मंगळवेढा रोडमार्गे एस टी वाहतूक सुलभ करण्याचा आराखडा

पंढरपूरच्या आषाढी व कार्तिकी वारी, तुळजापूरच्या नवरात्रीला तसेच अक्कलकोटसाठी लाखो भाविक देशाभरातून एस टी स्टॅंड चा वापर करतात. तसेच सध्याच्या एस टी स्टॅंड वर रेल्वे स्टेशन वरून जाण्यासाठी प्रवाश्यांना व भक्तांना शिक्षा द्वारे महागडा प्रवास करावा लागतो. प्रस्तावित आराखड्यानुसार, सर्व एस.टी. बसेस मंगळवेढा रोडमार्गे शहराबाहेर वळवता येतील, ज्यामुळे शहरातील वाहतूक कोंडी कमी होण्यास मोठी मदत होईल. यामुळे प्रवाशांना अधिक सुलभ, सुरक्षित आणि आधुनिक सुविधा मिळण्याबरोबरच शहराच्या सर्वांगीण विकासासाठी चालना मिळेल.परिवहन मंत्री प्रताप सरनाईक यांना हा मुद्दा व्यवस्थित समजावून सांगितल्यावर त्यांनी ताबडतोब सेक्रेटरी यांना एनटीसीसी सोबत पत्र व्यवहार करण्याचे आदेश दिले.

शिवस्मारकतर्फे शिवकालीन युद्धकला प्रशिक्षण उत्साहात

सेवासदन शाळेत उपक्रम

तथा वृत्तसेवा सोलापूर, दि. २ मे-

श्री छत्रपती शिवाजी महाराज स्मारक मंडळ (शिवस्मारक) तर्फे सेवासदन प्रशालेत शिवकालीन युद्धकला प्रशिक्षण शिबिर उत्साहात झाले. या शिबिराचा समारोप महाराष्ट्र दिनी करण्यात आला.

या शिवकालीन युद्ध कला प्रशिक्षण शिबिरांतर्गत लाठी प्रशिक्षण आयोजित करण्यात आले होते. यात तीस मुलींनी सहभाग घेतला होता. त्यांना शरीराच्या वेगवेगळ्या भागावर करवयाचे प्रहार शिकवण्यात आले. अचानक हल्ला झाला तर कसा प्रतिकार करावा याचेही प्रशिक्षण देण्यात आले. लाठी द्वंद्वचेही प्रशिक्षण देण्यात आले. प्रशिक्षक विवेक मि स्क्रीन आणि स्वाती कानगुडे यांनी केवळ सात दिवसांत मुलींची खूप छान प्रात्यक्षिके बसवली.

एक मे रोजी शाळेच्या महाराष्ट्र दिनाच्या कार्यक्रमात या



लाठी प्रशिक्षणाची प्रात्यक्षिके दाखवण्यात आली. या शिबिराच्या समारोपप्रसंगी व्यासपीठावर याप्रसंगी शाळेच्या अध्यक्षा शोला मिस्त्री, शाळेचे उपाध्यक्ष, सचिवा वीणा पतकी, मुख्याध्यापिका राजश्री रणपिसे, शिवस्मारकच्या संचालिका माधवी कुलकर्णी आणि व्यवस्थापक मल्लिनाथ व्हटकर उपस्थित होते.

याप्रसंगी शिवस्मारकच्या संचालिका माधवी कुलकर्णी यांनी शिवस्मारकतर्फे राबविण्यात येणारे उपक्रम आणि शिवकालीन

शाळांना मोफत प्रशिक्षण

शिवस्मारकतर्फे विविध शाळांमध्ये शिवकालीन युद्धकलेचे मोफत प्रशिक्षण विद्यार्थी - विद्यार्थिनींना देण्यात येणार आहे. यासाठी इच्छुक शाळांनी शिवस्मारकशी संपर्क साधावा, असे आवाहन शिवस्मारकचे अध्यक्ष रंगनाथ बंकापूर यांनी केले आहे.

युद्धकला प्रशिक्षणाचा उद्देश सांगितला.

सर्व शिक्षक वर्ग, शाळेचे विद्यार्थी आणि पालक उपस्थित होते. याप्रसंगी शाळेच्या अध्यक्षा शोला मिस्त्री, शाळेचे उपाध्यक्ष, सचिवा वीणा पतकी,

मुख्याध्यापिका राजश्री रणपिसे, शिवस्मारकच्या संचालिका माधवी कुलकर्णी आणि व्यवस्थापक मल्लिनाथ व्हटकर उपस्थित होते. शिक्षिका रुपाली पवार यांनी सूत्रसंचालन आणि आभार प्रदर्शन केले.



श्री मल्लिकार्जुन व खमाबाई हतुरे महाविद्यालयात महाराष्ट्र दिन साजरा

तथा वृत्तसेवा सोलापूर, दि. २ मे-

श्री मल्लिकार्जुन हायस्कूल व खमाबाई हतुरे कनिष्ठ महाविद्यालय, श्री सिद्रामप्पा हतुरे प्राथमिक शाळा, श्री मल्लिकार्जुन बालक मंदिर या शिक्षण संकुलात महाराष्ट्र दिन व जागतिक कामगार दिन साजरा करण्यात आला.

प्रशालेचे प्र. मुख्याध्यापक रमेश दिंडोरे, मार्गदर्शक धरेंद्र हतुरे, विनायक हतुरे, ज्येष्ठ शिक्षक अण्णाराया तुप्पद, बसवराज कोरे, प्राथमिक शाळेचे मुख्याध्यापक सचिन जाधव, बालक मंदिराच्या मुख्याध्यापिका संगिता हुमनाबादकर यांच्या प्रमुख उपस्थिती होती.

मान्यवरांच्या हस्ते महात्मा गांधीजींच्या प्रतिमेचे पूजन करून ध्वजारोहण करण्यात आले. प्र. मुख्याध्यापक दिंडोरे यांनी महाराष्ट्र दिन व जागतिक कामगार दिनाविषयी माहिती सांगून विद्यार्थ्यांना शुभेच्छा दिल्या.

यावेळी भारत राऊत, अनिलकुमार गावडे, अनिता हौदे, परमेश्वर चांदोडे, संतोष हिमेट, गणेश कोरे, संतोष स्वामी, अमरनाथ कदारे, लक्ष्मीकांत मनशेंद्री, प्रतीक्षा बिडवे, प्रिया पसारे, सुनीता गंगोडा उपस्थित होते. सूत्रसंचालन रमेश आगवणे यांनी केले. सुकेशानी गंगोडा आभार मानले.

पशू-पक्ष्यांसाठी 'मायेचा ओलावा': एकता महिला मंचचा उपक्रम

मालबार गोल्ड येथे बक्षीस वितरण सोहळा

तथा वृत्तसेवा वैराग, दि. २ मे-

उन्हाच्या तीव्रतेमुळे पशू-पक्ष्यांना पाण्याची मोठी टंचाई भासत आहे. त्यादृष्टिकोनातून 'एकता महिला मंच'ने सामाजिक बांधिलकी जपत 'मायेचा ओलावा' हा अनोखा उपक्रम राबवला. उपक्रमांतर्गत महिलांनी आपल्या घरासमोर किंवा गॅलरीत पक्ष्यांसाठी अन्न व पाण्याची सोय केली होती.

या कार्याचा गौरव आणि महिलांच्या कलागुणांना वाव देण्यासाठी आज, २ मे रोजी 'मालबार गोल्ड अँड डायमंड्स', सोलापूर येथे बक्षीस वितरण सोहळा पार पडला.

कार्यक्रमाचा प्रारंभ क्रांतिज्योती सावित्रीबाई फुले यांच्या प्रतिमा पूजनाने झाला. यावेळी व्यासपीठावर मालबार गोल्डचे मार्केटिंग मॅनेजर शाहीर सय्यद, एकता महिला मंचचे प्रमुख प्रभाकर क्षीरसागर,



मार्केटिंग इंचार्ज सुमित टकले, मयूर दहिहाडे आणि ज्योती बिराजदार यांची प्रमुख उपस्थिती होती. एकता महिला मंचचे प्रमुख प्रभाकर क्षीरसागर यांनी घरासमोर एक मडक्यात पाणी ठेवून या मुक्या जीवांचे प्राण वाचवावेत, हीच खरी समाजसेवा असल्याचे सांगितले.

मालबार गोल्डचे मार्केटिंग मॅनेजर शाहीर सय्यद यांनी हा उपक्रम अत्यंत स्तुत्य असून तसा उपक्रमांना प्रोत्साहन देण्यासाठी आम्ही नेहमीच तय असल्याचे सांगितले. त्यांनी महिलांना मालबार गोल्डच्या विविध

योजनांची माहितीही दिली. सोहळ्याला वसुधा कुंभार, रंजना गवळी, सविता काजळे, शीतल काजळे, मैना सोनवणे, अश्विनी डाके, रत्नप्रभा गायकवाड, आशा विभुते, सुरेखा कोळी, वैशाली साळुंखे, सुखनंदा सुर्वसे, मथुरा दसवंत, उज्वला गुरव, संगीता काजळे, संगीता डाके, मंगल डाके आदी सदस्या उपस्थित होत्या. कार्यक्रमाचे सूत्रसंचालन रंजना गवळी यांनी केले. प्रास्ताविक रत्नप्रभा गायकवाड यांनी तर आभार प्रदर्शन आशा विभुते यांनी केले.

विविध स्पर्धा आणि विजेते

१) 'मायेचा ओलावा' (पक्षी जल सोय स्पर्धा):

प्रथम क्रमांक: लक्ष्मी सुतार, द्वितीय क्रमांक: कविता दसवंत, तृतीय क्रमांक: गीतांजली जोशी.

२) संगीत खूर्वी : प्रथम: अनुजा काजळे, द्वितीय : कविता दसवंत, तृतीय: क्रांती पाटील.

३) लकी झूँ विजेते : प्रथम : लोचना डाके, द्वितीय : लक्ष्मी मोरे, तृतीय : लक्ष्मी सुतार.

४) दागिन्यांची नावे सांगणे : प्रथम: गंगा गोडगे, द्वितीय: क्रांती पाटील, तृतीय: कविता दसवंत.

सहभागी इतर सर्व सदस्यांना 'कॉम्प्लिमेंटरी' बक्षिसे देण्यात आली.



खलिस्तान्यांचा कॅनडाला धोका



♦ **ओटावा, २ मे**
खलिस्तानी तत्वांचा कॅनडाला मोठा धोका निर्माण होत आहे, अशी कबुली कॅनडाच्या गुप्तचर यंत्रणेने शुक्रवारी जारी केलेल्या एका अहवालात दिली आहे.

कॅनडाची गुप्तचर यंत्रणा सीएसआयएफचा २०२५ मधील अहवाल कॅनडाच्या संसदेत सादर करण्यात आला. कॅनडातील खलिस्तानी घटकांचे उपक्रम सातत्याने हिंसक आणि अतिरेकी विचारसरणीचा प्रसार करीत असल्याचे या अहवालात म्हटले आहे. चीन, रशिया आणि भारत हे रशियाच्या माध्यमातून कॅनडाच्या अंतर्गत राजकारणात हस्तक्षेप करीत असल्याचा आरोप यात करण्यात आला. असा प्रयत्न करणारे आणखी काही देश असल्याचे अहवालात म्हटले आहे.

एअर इंडियाच्या विमानात बॉम्बस्फोट घडवण्याच्या घटनेला मागील वर्षी ४० वर्षे पूर्ण झाली. या स्फोटातील संशयित कॅनडातील

खलिस्तानी कट्टरवादी संघटनांचे सदस्य होते. कॅनडाच्या इतिहासातील आतापर्यंतचा हा सर्वात घातक दहशतवादी हल्ला मानला जातो. या हल्ल्यात ३२९ जणांचा मृत्यू झाला होता. यात बहुतांश कॅनडाचे नागरिक होते. २०२५ मध्ये खलिस्तानी समूहांशी संबंधित कोणताही हल्ला झालेला नाही, असे या अहवालात म्हटले आहे. कट्टरवादी समूहांच्या वाढत्या हालचाली कॅनडाच्या राष्ट्रीय हिंसासाती धोका ठरत आहे. यातील काही जण कॅनडाच्या नागरिकांशी जुळलेले आहे आणि कॅनडातील संस्थांचा वापर हिंसक अजेंडा

भारतासह काही देशांवर आरोप

जगभरातील बदलत्या परिस्थितीत चीन, रशिया, भारत, इराण, पाकिस्तान आणि इतर काही देश कॅनडाच्या राजकारणात हस्तक्षेप करण्याचा प्रयत्न करीत असल्याचा आरोप अहवालात करण्यात आला. भारताने कॅनडातील नेते, पत्रकार आणि भारतीय वंशाच्या नागरिकांसोबत दुरूपचार केले असून, यामुळे कॅनडात सीमापार दमनाची स्थिती निर्माण झाली आहे. यात पाळत ठेवणे आणि दबाव निर्माण करण्यासारख्या कारवायांचा समावेश आहे.

गुप्तचर यंत्रणेने दिली कबुली

पाळत ठेवणे आवश्यक

याचा उद्देश भारत सरकारच्या विरोधातील टीकेचा सूर येऊ नये आणि समुदायात भीती निर्माण करण्याचा आहे. कॅनडात भारतीय समर्थकांच्या उपस्थितीमुळे या प्रकारच्या कारवाया आणि पाळत ठेवणे आवश्यक असल्याचे यात म्हटले आहे.

राबवण्यासाठी केला जात आहे.

समुदायातील लोक निधी उभारतात आणि नंतर त्याचा वापर हिंसक कारवायांसाठी केला जातो, असा आरोप अहवालात करण्यात आला. अंतर्गत स्थैर्यसाठी निर्माण झालेल्या धोक्यांचा सामना भारत करीत आहे. यात खलिस्तानी फुटीरतावादाचाही समावेश आहे. कॅनडात खलिस्तानचे समर्थन एका कायदेशीर राजकीय हालचाल आहे, असे या अहवालात म्हटले आहे.

♦ (वृत्तसंस्था)



जम्मू-काश्मीरमध्ये स्थानिक प्रशासनाने मादक पदार्थांची विक्री आणि साठवणूक करणाऱ्यांविरुद्ध मोहीम उघडली आहे. या अवैध व्यापारात गुंतलेल्या आरोपींचे घर आणि दुकाने भुईसपाट केली जात आहेत

अमेरिकेने भारताला परत केल्या ६५७ प्राचीन कलाकृती

♦ वॉशिंग्टन, २ मे

अमेरिकेने भारताला सुमारे १.४ कोटी डॉलर्स किमतीच्या ६५७ प्राचीन कलाकृती परत केल्या आहेत. या कलाकृती तस्करांनी नेटवर्कद्वारे विदेशात पोहोचवण्यात आल्या होत्या. या तपासानंतर जप्त करून परत करण्यात आल्या.

मॅनहॅटन डिस्ट्रिक्ट अर्टनी एल्विन ब्रॅग यांनी मंगळवारी या कलाकृती परत करण्याची घोषणा

केली. या सर्व कलाकृती आंतरराष्ट्रीय तस्करांनी नेटवर्कच्या तपासादरम्यान जप्त करण्यात आल्या होत्या. तपासात कुख्यात कला विक्रेता सुभाष कपूर आणि तस्कर नॅन्सी वीनर यांच्याशी संबंधित नेटवर्क समोर आले. या नेटवर्कद्वारे भारत आणि इतर अनेक देशांच्या सांस्कृतिक वारशाची चोरी आणि विक्री केली जात होती. न्यूयॉर्कमधील भारतीय वाणिज्य

दूतावासाच्या कौन्सिलर राजलक्ष्मी कदम यांच्या उपस्थितीत कलाकृती परत करण्यात आल्या. भारताचे महावाणिज्य दूत बिनय प्रधान यांनी अमेरिकन एजन्सीच्या सहकार्याची प्रशंसा केली. परत केलेल्या वस्तूंमध्ये २० लाख डॉलर्स किमतीची 'अवलोकितेश्वर'ची कांस्य प्रतिमा आहे. ती छत्तीसगडमधील रायपूर येथील संग्रहालयातून चोरीला गेली होती.

वायव्यतिरिक्त, मध्य प्रदेशातील मंदिरातून चोरी झालेली नृत्य करणाऱ्या गणेशाची मूर्ती देखील समावेश आहे. एक लाल वाळूच्या दगडाची बुद्ध प्रतिमा देखील परत करण्यात आली आहे. याची किंमत सुमारे ७५ लाख डॉलर्स आहे. ही प्रतिमा देखील तस्करांनी कळविली होती. मॅनहॅटन डिस्ट्रिक्ट अर्टनीच्या अॅन्टिक्विटीज ट्रॅफिकिंग युनिटने

आतापर्यंत ६२०० हून अधिक सांस्कृतिक वस्तू जप्त केल्या आहेत. यांची एकूण किंमत ४८५ दशलक्ष डॉलर्सपेक्षा जास्त आहे. यापैकी ५९०० हून अधिक वस्तू ३६ देशांना परत करण्यात आल्या आहेत. अजूनही अनेक कलाकृती विदेशात आहेत. यांना परत आणण्यासाठी तपास आणि कारवाई सुरू राहिल, असे अधिकाऱ्यांनी सांगितले.

♦ (वृत्तसंस्था)

चित्रपट वार्ता

'राजा शिवाजी' चित्रपटाचा बॉक्स ऑफिसवर धमाका

मुंबई : अभिनेता रितेश देशमुख याचा ड्रीम प्रोजेक्ट असणारा 'राजा शिवाजी' चित्रपट महाराष्ट्र दिनी प्रदर्शित झाला. चित्रपटाने पहिल्याच दिवशी



बंपर कमाई करत ११.७० कोटींचा गल्ला कमवला आहे. या चित्रपटाने मराठीत ८.७५ कोटी रुपयांची तर हिंदीत २.९५ कोटींची कमाई केली. या चित्रपटात संजय दत्त, अभिषेक बच्चन, महेश मांजरेकर, सचिन खेडेकर, भाय्यश्री, फरदीन खान आणि जितेंद्र जोशी यांच्याही महत्त्वाच्या भूमिका आहेत. विशेषतः रितेशच्या इतर चित्रपटांप्रमाणे सलमान खानने या चित्रपटाही छोटीशी भूमिका साकारली आहे. त्याने 'जिवा महाला'ची खास भूमिका साकारली आहे. सुमारे १०० कोटी रुपयांच्या बजेटमध्ये तयार झाला आहे.

२० वर्षांनी रंगभूमीवर येणारा अतुल परचुरेचे नाटक

मुंबई : काही नाटके केवळ मनोरंजन करत नाहीत तर, काही अजामरही होतात. तब्बल २० वर्षांपूर्वी रंगभूमीवर गाजलेले 'ए.. भाऊ डोकं नको खाऊ' हे नाटक पुन्हा एकदा रसिक प्रेक्षकांच्या भेटीला येत आहे. रॉयल थिएटर आणि निर्माते मिहिर पवळी यांच्या या नव्या प्रयोगाचे दिग्दर्शक संतोष पवार यांनी केले आहे. या नाटकानिमित्त अतुल परचुरेच्या आठवणी ताज्या झाल्या आहे. या प्रसिद्ध नाटकाने विनोदाची अप्रतिम जाण असलेले अतुल परचुरे यांची महत्त्वाची भूमिका होती. विनय पेडकर यांच्या सोबत संतोष पवार यांची अभिनयाची धमाल रंगणार आहे. त्यात आनंदा कारेकर, सानिका शिंदे, सोनाली मगर, आदित्य गटे आणि संकेत बिबलकर हे कलाकार आहेत. संदेश बेद्रे (नेपथ्य), शीतल तळपदे (प्रकाश योजना), आशुतोष वाघमारे (संगीत) आणि हास्या पवार (वेशभूषा) यांची आहे.



कियारा सहकुटुंब गेली सुटीवर

मुंबई : कियारा अडवाणी सध्या सहकुटुंब सुटीवर गेली आहे. तिने समाज माध्यमावर फोटो जारी केले आहेत. यामध्ये ती समुद्रकिनार्यावर आराम करताना दिसत आहे. तिने या फोटोंना 'माझ्या आयुष्यातील प्रियजनांसोबत' असे कॅप्शन दिले आहे. एका फोटोत तिने एका बाजूला तिचे कपडे हँगवर टांगलेले आहेत, तर दुसऱ्या बाजूला तिची लाडकी मुलगी सरायाचे कपडेही आहेत. या फोटोमधून अभिनेत्रीने तिची मुलगी आता तिच्या आयुष्याचा एक भाग कशी झाली असल्याचे दाखवून दिले आहे. यर्टमधील दुसऱ्या एका फोटोमध्ये, ती आणि मधुमेह यांसारख्या आजारांमध्ये वाढ झाली आहे. मागील सात वर्षांत देशात हृदयरोगाने ग्रस्त असलेल्या लोकांची संख्या जवळपास तिप्पट



बॉम्ब निष्क्रिय करताना स्फोट

इराणमध्ये मोठी दुर्घटना

आयआरजीसीचे १४ जवान ठार

♦ तेहरान, २ मे

युद्ध संपुष्टात आणण्यासाठी अमेरिकेसोबत चर्चा सुरू असतानाच इराणमध्ये बॉम्ब निष्क्रिय करताना झालेल्या स्फोटात इस्लामिक रिझॉल्यूशनरी गार्ड्स कॉर्प्स अर्थात आयआरजीसीचे १४ जवान ठार झाले. जवळपास १२०० हेक्टरच्या शेतीत विखुरलेले आणि स्फोट न झालेले बॉम्ब आता मोठा धोका ठरत असल्याचे वृत्त इराणची सरकारी वृत्तसंस्था फर्स न्यूजने दिले. इराणमध्ये निर्माण झालेल्या एका मोठ्या समस्येचा हा स्फोट एक भाग आहे.

दरम्यान, ट्रम्प प्रशासनाने जुने धोरण बदलले आहे. पूर्वी अमेरिका जगातील ऊर्जेवर नियंत्रण ठेवण्याच्या धोरणावर चालत आता तो अडथळे निर्माण करण्याच्या धोरणावर चालत असल्याची टीका आयआरजीसीने समाज माध्यमावर केली. होमुझ सामुद्रघुनीत याच उद्देशाने अमेरिकेने नाकेबंदी केली आहे. चीन, रशिया आणि युरोपला रोखण्याचा खरा उद्देश अमेरिकेचा यामागे आहे, असा आरोप आयआरजीसीने केला. मात्र, ही

योजना २० दिवसांतच अपयशी ठरली. अडथळे निर्माण करण्याच्या अमेरिकेच्या या धोरणाविरुद्ध एकत्र आलेले देश इराणच्या बाजूने येत आहे, असा दावा आयआरजीसीने केला. इराणने एक नवा प्रस्ताव पाठवला असला, तरी त्यावर समाधानी नाही, असे व्हाईट हाऊसमध्ये पत्रकारांशी चर्चा करताना अमेरिकेचे राष्ट्राध्यक्ष डॉनाल्ड ट्रम्प यांनी सांगितले. त्यांना तडजोड करावी आहे. पण, मी त्यावर समाधानी नाही. पुढे काय होतं ते पाहू, असे ट्रम्प यांनी सांगितले. इराणने काही पावले उचलली आहेत. मात्र, इराण कोणत्याही करारापर्यंत पोहोचेल, यावर विश्वास नाही, असे ट्रम्प यांनी सांगितले.

इराणचे नेतृत्व विखुरले आहे, असा दावा ट्रम्प यांनी केला. इराणमध्ये दोन ते चार गट निर्माण झाले असून, ते देश वेगवेगळ्या दिशेला खेचत असल्याचे ट्रम्प यांनी म्हटले आहे. इराणमध्ये नेमके नेतृत्व नसल्याने चर्चेत अडथळा येत आहे. मात्र, प्रत्येक गटाला कोणती ना कोणती तडजोड हवी आहे, असे ट्रम्प यांनी सांगितले.

♦ (वृत्तसंस्था)

फेरमतदानादरम्यान भाजपा-टीएमसी समर्थक भिडले

मतदानाला जाण्यापासून रोखल्याचा आरोप

♦ दक्षिण २४ परगणा, २ मे

दक्षिण २४ परगणा जिल्ह्यात फेरमतदानादरम्यान भाजपा आणि तुणमूल काँग्रेस समर्थकांमध्ये झडप झाली. दरम्यान, स्थानिक लोकांनी तुणमूल काँग्रेसवर मतदान करण्यास रोखण्यासाठी धमकावल्याचा आरोप केला आहे. तणावाची स्थिती लक्षात घेता परिसरात सीआरपीएफ आणि आरएफएचे जवान तैनात करण्यात आले आहे.

पश्चिम बंगालमधील दोन विधानसभा मतदारसंघांतील १५ मतदान केंद्रांवर शनिवारी सकाळी ७ वाजेपासून फेरमतदान घेण्यात येत आहे. दक्षिण २४ परगणा जिल्ह्यातील मगराहाट पश्चिम विधानसभा मतदारसंघात ११ आणि डायमंड हार्बर विधानसभा मतदारसंघात चार

मतदारांना धमकी, महिलांचा छळ

दक्षिण २४ परगणा येथील हासिम नागच्या रहिवाशांनी टीएमसी कार्यकर्त्यांवर गंभीर आरोप केले आहेत. ते म्हणाले, शुक्रवारी रात्रीच टीएमसीचे गुंड आमच्या गावात घुसले, त्यांनी महिलांचा छळ केला आणि लोकांना मारहाण केली. टीएमसी नेते जहांगीर खानने आम्हाला धमकी दिली की, सत्तेत आल्यास ते महिलांवर बलात्कार करतील आणि आम्हाला ठार मारतील. त्यामुळेच लोक दमदम रस्त्यावर उतरली. हे आंदोलन रात्री उशीरापर्यंत सुरू होते. दरम्यान, प्रशासनाने आंदोलकांची समजूत घालत आरोपींवर शनिवारी सका १० वाजेपर्यंत कारवाई करण्याचे आश्वासन दिले. परंतु, कोणतीही कारवाई न झाल्यामुळे आरोपींच्या अटकेसाठी शनिवारी सकाळी गावकरी पुन्हा रस्त्यावर उतरले असता पोलिसांनी त्यांच्यावर लाठीचार्ज केला, असा आरोपही मतदारांनी केला.



फेरमतदानाच्यावेळी गडबड होऊ नये म्हणून तैनात करण्यात आलेले अर्धसैनिक दलाचे जवान

मतदान केंद्रांवर मतदानाची प्रक्रिया

सुरू होती. मतदान शांततापूर्ण आणि निष्पक्ष वातावरणात पार पडावे, यासाठी निवडणूक आयोगाने कडक सुरक्षा उपाययोजना लागू केल्या आहेत. दक्षिण २४ परगणा येथील एका दिव्यांग महिला मतदाराला मतदान करता आले नाही, कारण तिची काळजी घेणाऱ्या तिच्या आईला मतदान केंद्रात प्रवेश नाकारण्यात आला होता. मतदान केंद्रावरील एका व्यक्तीने सांगितले, तिच्या कुटुंबातील कोणताही मतदान केंद्रात प्रवेश दिला नाही. मी आत गेलो तेव्हा अधिकाऱ्याने सांगितले की हे चालणार

नाही, आणि एक दिव्यांग व्यक्ती मतदान कसे करणार असे विचारले असता, त्यांनी सांगितले की त्यांचे मत स्वीकारले जाणार नाही.

तीन आरोपींना अटक

दक्षिण २४ परगणा येथील फेरमतदानादरम्यान झालेल्या संघर्षाप्रकरणी पोलिसांनी तीन जणांना अटक केली. येथे फेरमतदानादरम्यान भाजपा आणि टीएमसी समर्थकांमध्ये झडप झाली. मतदारांना मतदान करण्यापासून रोखले जात होते, असा आरोप भाजपा समर्थकांनी केला.

♦ (वृत्तसंस्था)

सात वर्षांत हृदयविकाराच्या रुग्णांची संख्या तिप्पट

देशात आठपैकी एक जण असतो आजारी ● १५ ते २९ वयोगटातील लोकांनाही धोका

♦ नवी दिल्ली, २ मे

देशातील प्रत्येक आठ पैकी एक व्यक्ती आजारी आहे, म्हणजेच १०० पैकी १३ लोक कोणत्या ना कोणत्या आजारांने ग्रस्त आहेत. यामध्ये लहान मुले आणि वृद्धांना सर्वाधिक त्रास होत आहे.

जीवनशैलीशी संबंधित आजारांमध्ये पूर्वीपेक्षा जास्त वाढ झाली असून, त्याचा परिणाम देशाच्या जवळपास निम्म्या लोकांमध्ये होत आहे. राष्ट्रीय सांख्यिकी कार्यालयाने प्रसिद्ध केलेल्या घरगुती सामाजिक उपभोग आरोग्य अहवालानुसार, देशात संसर्जन्य आजार कमी झाले आहेत, परंतु हृदयरोग, उच्च रक्तदाब आणि मधुमेह यांसारख्या आजारांमध्ये वाढ झाली आहे. मागील सात वर्षांत देशात हृदयरोगाने ग्रस्त असलेल्या लोकांची संख्या जवळपास तिप्पट

झाली आहे. आता १५ ते २९ वयोगटातील तरुणांनाही हृदयरोगाचा त्रास होत आहे.

राष्ट्रीय सांख्यिकी कार्यालयाचा हा अहवाल जानेवारी-डिसेंबर २०२५ या आरोग्य सर्वेक्षणाच्या ८०

व्या फेरीवर आधारित आहे. यातून देशातील आजार, उपचार पद्धती आणि आरोग्य खर्चाचे चित्र समोर येते. अहवालानुसार, मागील १५ दिवसांत देशातील अंदाजे १३.१ टक्के लोक आजारी पडले. प्रति एक लाख लोकांमध्ये एकूण १५.२१७ आजारांची नोंद झाली. यावरून

अनेक लोकांना एकापेक्षा जास्त आरोग्य समस्या होत्या, असे दिसून येते. महिलांमध्ये हा आकडा १७.००६ होता, जो पुरुषांमधील १३.५०४ पेक्षा जास्त होता.

अहवालानुसार, ग्रामीण भागापेक्षा शहरी भागांमध्ये आजारांचे प्रमाण जास्त आहे. शहरांमध्ये अंदाजे १४.९ टक्के लोक आजारी पडले, तर ग्रामीण भागांमध्ये हा आकडा अंदाजे १२.२ टक्के होता. महिलांमध्ये आजारांचे प्रमाण १४.४ टक्के होते, तर पुरुषांमध्ये ते

वृद्धांना आजारी पडण्याची शक्यता जास्त

वयानुसार, ६० आणि त्याहून अधिक वयाच्या लोकांना आजारी पडण्याची शक्यता जास्त असते. या वयोगटातील अंदाजे ४२ ते ४५ टक्के लोकांनी आपण आजारी असल्याचे सांगितले. यानंतर ४५ ते ५९ वयोगटातील लोकांचा क्रमांक लागतो. यात अंदाजे २० ते २५ टक्के लोक आजारी आहेत. १५ ते २९ वयोगटातील तरुणांना आजारी पडण्याची शक्यता सर्वात कमी आहे. त्यांच्यात हे प्रमाण चार ते पाच टक्के आहे. ० ते ४ वर्षे वयोगटातील मुलांसाठी हा आकडा अंदाजे ९ ते १० टक्के आहे.

११.८ टक्के होते. हृदयाशी संबंधित प्रकरणे प्रति एक लाख लोकांमध्ये ३.८९१ पर्यंत वाढली असून, एकूण आजारांपैकी २५.६ टक्के आजार हृदयविकाराचे आहेत. अहवालानुसार, ०-१४ वर्षे वयोगटातील मुले आणि किशोऱ्यांमध्ये मुलांमध्ये संसर्ग आणि श्वसनसंस्थेच्या समस्यांचा आजारांमध्ये सर्वात मोठा वाटा आहे. यामध्ये ताप, खोकला आणि घशाच्या

संसर्गाचा समावेश आहे. १५ ते २९ वयोगटातील तरुणांमध्ये संसर्ग ही एक मोठी चिंतेची बाब आहे. तथापि, या वयोगटात मानसिक आणि पोटाशी संबंधित समस्यांचे प्रमाण लक्षणीयरीत्या वाढले आहे. या वयोगटातील लोकांमध्ये शारीरिक आणि मानसिक आरोग्याच्या समस्याही दिसून आल्या आहेत.

♦ (वृत्तसंस्था)

शस्त्रास्त्रांची तस्करी करणारी टोळी उघडकीस

चंडीगढ : पंजाब पोलिसांनी गुलवारी दोन जणांना अटक करून आणि ४.१०८ कि्लो हेरोईन जप्त करून, सीमेवर चालणाऱ्या मादकपदार्थ आणि शस्त्र तस्करीच्या एका टोळीचा पर्दाफास केला. अमृतसर पोलिसांनी त्यांच्या ताब्यातून चार अत्याधुनिक पिस्तूल आणि पाच जिब्त काडसुहेरी जप्त केली, अशी माहिती पोलिस महासंचालक गौरव यादव यांनी दिली. आरोपी समाज माध्यमातून पाकिस्तानस्थित तस्करांच्या संपर्कात होते आणि पंजाबमध्ये पुढील वितरणासाठी अमली पदार्थ व शस्त्रांचे साठे मिळवत होते, असे प्राथमिक तपासात आढळून आल्याचे यादव यांनी एकसुवरील एका पोस्टमध्ये म्हटले आहे. अमृतसरमधील कॅटो-मेट पोलिस ठाण्यात गुन्हा दाखल करण्यात आला आहे, असे त्यांनी सांगितले. या नेटवर्कचे पुढील आणि मागील दुवे प्रस्थापित करण्यासाठी आणि त्यात सामील असलेल्या इतर साथीदारांना ओळखण्यासाठी पुढील तपास सुरू आहे, असे यादव म्हणाले.

महत्वाचे...



वखारिया विद्यालयात सेवानिवृत्तांना निरोप

बाशी, दि. २ मे-

उपले दुमाला येथील वखारिया विद्यालयातील सेवानिवृत्त कर्मचाऱ्यांना महाराष्ट्र दिनी शुक्रवारी ज्येष्ठ शिक्षक शंकर शिंदे आणि सेवक नागनाथ वाघ यांना निरोप देण्यात आला. कार्यक्रमाच्या अध्यक्षस्थानी विद्यालयाचे मुख्याध्यापक दयानंद रेवडकर, प्रमुख पाहुणे विद्यालयाचे माजी मुख्याध्यापक काकासाहेब बुरुगुटे, माजी मुख्याध्यापक रावसाहेब देशमुख, सतीशकुमार बुरुगुटे, विद्यालयातील सर्व शिक्षक, शिक्षकेतर कर्मचारी, विद्यार्थी आणि ग्रामस्थ, पालक यांचे उपस्थितीत सेवानिवृत्त कर्मचाऱ्यांना संपूर्ण पोशाख, शाल, श्रीफळ, पुष्पगुच्छ, सन्मान चिन्ह आणि पुस्तक देऊन सन्मानित करण्यात आले. याप्रसंगी बोलताना काकासाहेब बुरुगुटे यांनी शंकर शिंदे आणि वाघ यांचे विषयी गौरव उद्गार काढले. विद्यालयाचे मुख्याध्यापक दयानंद रेवडकर यांनी नागनाथ वाघ यांनी कामावर श्रद्धा ठेवून सेवा कार्य केले. आपल्या सेवापूर्वी सन्मान सोहळ्यात शंकर शिंदे यांनी मनोगत व्यक्त केले. याप्रसंगी समृद्धी तोंगे या विद्यार्थिनीने, डॉ. कुणाल शिंदे, राहुल पाटील यांनीही आपले मनोगत व्यक्त केले. प्रारंभी सेवानिवृत्त शंकर शिंदे, सेवक नागनाथ वाघ मुख्याध्यापक दयानंद रेवडकर, प्रमुख पाहुणे काकासाहेब बुरुगुटे, सतीशकुमार बुरुगुटे यांचे हस्ते कर्मवीर डॉ. मामासाहेब जगदाळे आणि छत्रपती शिवाजी महाराज यांच्या प्रतिमेस पुष्पहार घालून अभिवादन करण्यात आले. डॉ. प्रशांत काशीद यांनी कार्यक्रमाचे प्रस्ताविक केले. आभार एन.एन. महाले यांनी मानले.



शंकरलिंग महाविद्यालयाचा निकाल १०.४७ टक्के

वळसंग, दि. २ मे-

वळसंग (ता. दक्षिण सोलापूर) येथील श्री शंकरलिंग कनिष्ठ महाविद्यालयाचा निकाल १०.४७ टक्के लागला असून या परीक्षेत ४२ विद्यार्थी प्रविष्ट झाले होते. त्यापैकी ६ विद्यार्थी प्रथम श्रेणी १३ विद्यार्थी द्वितीय श्रेणी आणि ११ विद्यार्थी तृतीय श्रेणीत असे ३८ विद्यार्थी उत्तीर्ण झाले आहेत. कनिष्ठ महाविद्यालयात कुमारी अलिषा शफिक अमलीचुंगे हिने ७३ टक्के गुण मिळवून प्रशालेत प्रथम क्रमांक, कुमारी प्राजक्ता दिलीप माने हिने ७१ टक्के टुणे मिळवून प्रशालेत द्वितीय क्रमांक, तर कुमारी महेक फकीर अहमद बागवान हिने ७०.१७ टक्के टुणे मिळवून प्रशालेत तृतीय क्रमांक मिळविले आहे. सर्व यशस्वी विद्यार्थ्यांचे व मार्गदर्शक प्राध्यापक संतोष शिंदे, शरण्यया मसुती, प्रतिभा तांडुडे यांचे संस्था अध्यक्ष श्रीशैल दुधगी, चेअरमन शिवशरण थळगे, संचालक विश्वनाथ थळगे, रामेश्वर बिज्जारी, शिवशरण प्याटी, प्रकाश दुधगी, रमेश दुधगी मल्लिनाथ थळगे, संजय दुधगी, चंद्रशेखर दसमाने, सिद्धाराम बागलकोटी, शंकर केशेडुटी, प्राचार्य वीरेश थळगे, पर्यवेक्षक शिवानंद घोडके यांनी अभिनंदन केले.



वेळापूर येथे रत्नाई कृषी

महाविद्यालयाच्या विद्यार्थिनींना निरोप

वेळापूर, दि. २ मे-

शिक्षण प्रसारक मंडळ अकलूज संलग्नित रत्नाई कृषी म हाविद्यालयांमध्ये बीएससी अॅग्री पदवीचा अभ्यासक्रम पूर्ण केला. अभ्यासक्रमांतर्गत कृषी कार्यानुभव (रावे) २०२५-२६ अंतर्गत चा अभ्यासक्रम वेळापूर ता. माळशिरस येथे पार पडला. अभ्यासक्रम वेळी प्रगतशील शेतकरी महादेव ताटे यांनी कृषी कन्यांना मोलाचे मार्गदर्शन केले. या चार वर्षांचा अभ्यास पूर्ण झाल्यावर सदर कृषी कन्यांनी महादेव ताटे यांच्या निवासस्थानी भेट दिली असता ताटे कुटुंबीयांकडून कृषी कन्यांना निरोप दिला. भगवान बळीरामाची प्रतिमा, शाल, श्रीफळ देऊन कृषी कन्या आरती मंडले, योगेश्वरी मदन, मोहिनी कानडे, वैष्णवी हिवरकर, अनुपमा गोसावी, अनघा फरादे, राजनंदनी डिकोळे, प्राजक्ता जाधव, सिद्धी पाटील यांचा सन्मान केला. यावेळी बोलताना आरती मंडले हिने वेळापूर येथे अभ्यासक्रम पूर्ण करत असताना सर्व कृषी कन्यांना महादेव ताटे, वेळापूर सरपंच रजनीश बनसोडे, महादेव जाधव, पिसे, डेअरी चेअरमन माऊली जानकर, भाकरे, चंद्र चंदनशिबे, रमेश बनकर आदींसह शेतकऱ्यांनी सहकार्य केल्याचे सांगितले.

शिवाजी पॉलिटेक्निक कॉलेजमध्ये महाराष्ट्र दिन

संगोला, दि. २ मे-

संगोल्यातील शिवाजी पॉलिटेक्निक कॉलेजमध्ये महाराष्ट्र दिन साजरा झाला. संस्थेचे सचिव अंकुश गायकवाड यांच्या हस्ते ध्वजारोहण केले. यावेळी राष्ट्रगीत, ध्वजगीत व महाराष्ट्र गीताचे गायन झाले. अंकुश गायकवाड यांनी मनोगतात विद्यार्थ्यांनी शिक्षणासोबतच चांगले संस्कार, शिस्त व कर्तव्यनिष्ठा जोपासावी असे नमूद केले. संस्थाध्यक्ष बाबुराव गायकवाड, उपाध्यक्ष इंजि.महादेव गायकवाड यांनीही सर्वांना महाराष्ट्र दिन व कामगार दिनाच्या शुभेच्छा दिल्या. कार्यक्रम पस सर्व विभाग प्रमुख, शिक्षक, शिक्षकेतर कर्मचारी व विद्यार्थी मोठ्या संख्येने उपस्थित होते.

उळेगावात ५४ वर्षीय इसमाचा झोपेत गळ्यावर वार करून खून

तभा वृत्तसेवा,
सोलापूर, दि. २ मे-

रस्त्याच्या कडेला सिमेंट कट्ट्यावर झोपलेल्या एका ५४ वर्षीय व्यक्तीचा गळ्यावर तीक्ष्ण हत्याराने वार करून निर्घृण खून करण्यात आल्याची घटना दक्षिण सोलापूर तालुक्यातील उळेगावात शुक्रवार एक मे रोजी पहाटे पाच वाजता उघडकीस आली .

संजय विठ्ठल शिंदे (वय ५४ वर्ष, रा. उळे) असे मृत व्यक्तीचे नाव आहे. उळे गावातील शिवनेरी प्रतिष्ठानसमोरील रस्त्याच्या बाजूला दुकानासमोरील कट्ट्यावर झोपले असताना अज्ञात इसम ने त्यांचा झोपेत अज्ञात कारणावरून त्यांचा गळ्यावर वार करून खून केला. ही घटना एक मे रोजी शनिवार



पहाटेच्या सुमारास उघडकीस आली . गळ्याला जखमा झाल्याने संजय शिंदे हे रक्ताच्या धारोळ्यात पडल्याचे आढळून आले. सदर माहिती गावाच्या पोलीस पाटलाने तात्काळ सोलापूर तालुका पोलीस ठाण्याला कळविली असता पोलीस निरीक्षक देशपांडे, हवालदार शेंव, एएसआय बानेवाले यांनी त्वरित घटनास्थळी पोहचून तेथील पंचनामा केला. आणि मयत संजय शिंदे यांचा मृतदेह शवविच्छेदनासाठी येथील शासकीय रुग्णालयात सकाळी आठ वाजता दाखल केला. मयत संजय शिंदे

यांच्या पश्चात आई, पत्नी आणि दोन मुले असा परिवार असल्याची माहिती नातेवाईकांनी दिली.

मारेकरी बारा तासात अटकेत, पोलीस कोठडीत रवानगी

दरम्यान या खून प्रकरणी मयत संजय शिंदे यांचा मुलगा आकाश शिंदे यांच्या फिर्यादीवरून सोलापूर तालुका पोलीस ठाण्यात खुनाचा गुन्हा दाखल करण्यात येऊन मारेकरी आरोपी अतुल बबुवान शिंदे (वय २७, रा. उळे) यास पोलीसांनी शुक्रवारी रात्री उशिरा अटक केली. आरोपीस शनिवारी दुपारी येथील न्यायालयात हजर करण्यात आले असता न्या. ऐश्वर्या जाधव यांनी आरोपीची पोलीस कोठडीत रवानगी केली आहे. गुन्हाचा पुढील तपास सहाय्यक पोलीस निरीक्षक सोमनाथ कदम हे करीत

आहेत .

इथे का बसलास घरी निघून जा म्हटल्याने आरोपीने चाकूने गळ्यावर केला वार

अटक केल्यावर चौकशीत आरोपीने पोलीसांना सांगितले की त्याचे हॉटेलमध्ये जेवण करत असताना मित्रांसोबत भांडण झाले होते. त्यानंतर तो गावात येऊन बसला होता. त्याच्याजवळ झोपलेला मयत संजय विठ्ठल शिंदे यांनी आरोपीला इथे का बसला आहेस , घरी निघून जा असे म्हणाल्याने दोघांमध्ये वादावादी सुरू झाले. यावेळी आरोपीने रागाच्या भरात चाकूने संजय शिंदे यांच्या गळ्यावर वार करून तेथून पळून गेला होता. पोलीसांनी गोपनीय बाबत दादाकांडून माहिती काढून आरोपीला १२ तासांच्या आत अटक केलेली आहे.

मोहोळ - १३ मैल-वळसंग या ८१ किमी नव्या रस्त्यासाठी ७४० कोटींच्या निधीला मंजूरी

तभा वृत्तसेवा,
सोलापूर, दि. २ मे-

मोहोळ - १३ मैल - वळसंग या ८१ किमी नव्या रस्त्यासाठी ७४० कोटी रुपयांच्या निधीला मंजूरी मिळाल्याची माहिती आमदार सचिन कल्याणशेट्टी यांनी दिली. केंद्रीय रस्ते वाहतूक आणि महामार्ग मंत्री नितिन गडकरी यांच्या माध्यमातून या रस्त्याला मंजूरी मिळाली आहे.

मोहोळ - १३ मैल - वळसंग या मार्गावर मालवाहतूक तसेच प्रवासी वाहतूक शेतकऱ्यांची अन्नधान्याची वाहतूक मोठ्या प्रमाणावर आहे. परिणामी या मार्गावर मोठ्या प्रमाणात अपघाताही घडत आहेत. शेतकरी वर्गालाही या रस्त्यावरून शेतमालाची वाहतूक करणे जिकरीचे होत आहे. या म

जिल्हाच्या विकासातील नवा अध्याय



या नव्या रस्त्यामुळे अपघातांचे प्रमाण कमी होणार असून शेतमालाची बाजारपेठेपर्यंतची वाहतूक जलद आणि कमी खर्चात होणार आहे. सोलापूर जिल्हासाह शेजारील प्रदेशांच्या व्यापार आणि उद्योगालाही या रस्त्यामुळे मोठी गती मिळणार आहे. हा रस्ता म्हणजे सोलापूर जिल्हाच्या विकासासाठी नवा अध्याय उरणार आहे. सोलापूर जिल्हाच्या विकासासाठी निधी उपलब्ध करून दिल्याबद्दल केंद्रीय रस्ते वाहतूक आणि महामार्ग मंत्री नितिन गडकरी यांचे सोलापूर जिल्हावासियांतर्फे आभार.

गंवारून प्रवास करणाऱ्या शाळा, महाविद्यालयातील विद्यार्थ्यांचीही संख्या मोठ्या प्रमाणावर आहे. वारंवार होणाऱ्या लहान मोठ्या अपघातांमुळे त्यांच्याही सुरक्षेचा प्रश्न निर्माण होत आहे. त्यामुळे आमदार सचिन कल्याणशेट्टी यांनी

मोहोळ - १३ मैल - वळसंग या मार्गाच्या बांधणीकरिता निधी उपलब्ध करून देण्याची मागणी केंद्रीय रस्ते वाहतूक आणि महामार्ग मंत्री नितिन गडकरी यांच्याकडे केली होती. लवकरच या कामाची प्रक्रिया सुरुवात होणार आहे.



सांगोला विद्यामंदिर कॉलेजचे बारावी परीक्षेत यश

तभा वृत्तसेवा,
सांगोला, दि. २ मे-

बारावी परीक्षेत सांगोला विद्यामंदिर ज्युनिअर कॉलेज मधील कला, वाणिज्य, शास्त्र शाखेतील विद्यार्थ्यांनी उत्तुंग यश संपादन केले. यामध्ये कला शाखा ९३.५७, वाणिज्य शाखा ९९.१५, शास्त्र शाखा ९८.०१ व एकूण निकाल ९७.५० टक्के लागला आहे.

कला शाखेमध्ये हर्षदा गेजगे, आरती गोडसे ८३.६७, विशाखा सोनवणे ८३.१७, अस्मिता इंगोले ७९.८३, वाणिज्य शाखेमध्ये लक्ष्मी गोडसे ९०.३३, आर्या घोंगडे, वैष्णवी रणदिवे ९०, मुणाली लांडगे ८८.३३, शास्त्र शाखेमध्ये ऋचाश्री चव्हाण ८६.६७, स्वरदा वांगीकर ८६.५०, धीरज जगताप ८५ टक्के गुण मिळवत अनुक्रमे प्रथम, द्वितीय व तृतीय

गणित विषयात स्वरदा वांगीकर पुणे बोर्डात प्रथम

गणित विषयात १०० पैकी १०० गुण मिळवत शास्त्र शाखेतील विद्यार्थिनी स्वरदा वांगीकर हिने पुणे बोर्डात प्रथम क्रमांक पटकविला.

क्रमांक मिळविला. सर्व गुणांत विद्यार्थ्यांचे व मार्गदर्शक शिक्षकांचे सां.ता.शि.प्र.मंडळाचे अध्यक्ष प्रा.प्रबुद्धचंद्र झपके, उपाध्यक्ष अॅड. विजयसिंह चव्हाण, सचिव म.शं.घोंगडे, खजिनदार शंकरराव सावंत, सहसचिव प्रशुद्धचंद्र झपके, सदस्य शीलाकाकी झपके, विश्वेश झपके, प्राचार्य बिषिषण माने, उपमुख्याध्यापक चारुदत्त जगताप, उपप्राचार्य प्रकाश म्हमाणे, पर्यवेक्षक प्रदीप धुकेटे, काकासो नरुटे, उत्तम सरगार यांनी अभिनंदन केले.

सदोष मनुष्यवध व इतरांना जखमी केल्याच्या आरोपातून ट्रक ड्रायव्हरची निर्दोष मुक्तता

तभा वृत्तसेवा,
सोलापूर, दि. २ मे-

आरोपी गिरीधर भाऊराव नरवडे, वय ५३ वर्ष, धंदा ड्रायव्हर, रा. उदगीर याने आपली ट्रक नं. MH१११-५२६७ यामध्ये आषाढी वारीला जाणारे भाविकांना ट्रकमध्ये बसवून उदगीर मधून तारीख २/७/२०१० रोजी पंढरपूरकडे निघाले असता, पहाटे ५.१५ मि. वाजता मोहोळ जवळील जयशंकर हॉटेल, लांबोटी येथे फिर्यादी इमाम दस्तगीर पठाण यांनी त्याची मालट्रक MH१२२-FC७०११ ही ट्रक रोडवर घेत असताना आरोपीच्या ट्रकने फिर्यादीच्या ट्रकला उजव्या

बाजूला धडक दिली. त्या धडकेमुळे आरोपीची ट्रक रस्त्याच्या उत्तर बाजूला जावून एका झाडास आदळून त्यामध्ये असलेले भाविक पारंभुंग गवाळे, विजयकुमार महादेव भंडारे व पार्वती नरसिंगराव कडेवार यांच्या मृत्युस कारणीभूत झाला व २८ लोकांना जखमी केले म्हणून फिर्यादी इमाम दस्तगीर पठाण ट्रक ड्रायव्हर याने फिर्याद दाखल केली होती. त्यानुसार आरोपी विरुद्ध खटला दाखल करण्यात आला ?

या खटल्याची सुनावणी

अतिरिक्त सत्र न्यायाधीश सोलापूर यांचेपुढे झाली. सरकार पक्षातर्फे फिर्यादी इमाम पठाण व इतर साक्षीदार यांच्या जवानी नोंदवण्यात आल्या. आरोपीने बचाव घेतला की, आरोपी त्याचा ट्रक घेऊन पंढरपूरला निघाला होता. फिर्यादीने त्याची ट्रक जयशंकर हॉटेलवरून अचानकपणे रोडवर येऊन आरोपीच्या ट्रकला धडक दिली. त्यामुळे अपघात झाला. आरोपीच्या चुकीमुळे अपघात झाला नाही, तर फिर्यादी याच्या निष्काळजीपणामुळे अचानक रोडवर आल्याने अपघात

झाला. मे. कोर्टांनी आरोपीचा बचाव विचारात घेतला. तसेच परिस्थितीजन्य पुरावा याचे अवलोकन केले. फिर्यादीच्या विरामत जबाबामुळे त्याच्यावर विश्वास ठेवला नाही. सरकारपक्षाने संस्थापालकडे जावून आरोपीने गुन्हा केला हे शाबूत केलेले नाही म्हणून आरोपीची निर्दोष मुक्तता केली. यात आरोपीतर्फे अॅड. भारत कट्टे, अॅड. राही पवार (खेडकर), अॅड. निलम वाडेकर यांनी काम पाहिले.

CHANGE IN NAME

I HERE BY
DECLARE THAT
MY OLD NAME IS
Varun Prafulkumar
Sanklecha HAS BEEN
CHANGED TO Varun
Pratul Sanklecha
Resi. - 102/C/42,
Bhavani Peth, Solapur
KINDLY NOTE
THE SAME.(1747Dtd.23.04.2026)

जाहीर प्रसिद्धीकरण

दि. कि. अर्ज नं. १५/२०२६
दि. नं. ७

अकलकोट येथील मे. सिव्हील जज्ज ज्यु. डी. यांचे कोर्टात

मथुकर संदिपान सुरवसे
विरुद्ध

-- अर्जदार

कोणीही नाही

-- सामनेवाला

ज्या अर्थी वहील अर्जदाराचे या न्यायालयात दिवाणी किरकोळ अर्ज नं. १५/२०२६ हा दि. बॉम्बे रेग्युलेशन अॅक्टचे कलम २ प्रमाणे वारसा दाखला मिळणेकरिता अर्ज दाखल केला असून अर्जदाराचे वहील संदिपान पांडुरंग सुरवसे हे दि. ०८/०२/२०२४ रोजी मयत झाले आहेत. अर्जदार हेच कै. संदिपान पांडुरंग सुरवसे यांचे कायदेशीर वारस असल्याने तसा वारसा दाखला मिळणेकामी अर्जदारांनी अर्ज दाखल केला आहे.

त्या अर्थी या जाहीर प्रसिद्धीकरणे कळविण्यात येते की, उक्त अर्जाबाबत अथवा यातील अर्जदार हे कै. संदिपान पांडुरंग सुरवसे यांचे वारस असलेबाबत कोणाचे काही म्हणणे अगर हरकत असल्यास त्यांनी हे जाहीर प्रसिद्धीकरण प्रसिद्ध झाल्यापासून ३० दिवसांत अथवा दिनांक ११/०४/२०२६ रोजी या न्यायालयात हजर राहून आपली हरकत नोंदवावी, अन्यथा कोणाची हरकत नाही, असे समजून उक्त अर्जदाराच्या अर्जावर पुढील आदेश करण्यात येईल व त्याप्रमाणे अर्जदारांना त्यांच्या मागणीप्रमाणे वारसा प्रमाणपत्र देण्याबाबत आदेश मे. कोर्टातर्फे देण्यात येईल.

हे जाहीर प्रसिद्धीकरण केले. ता. ०२/०५/२०२६

थिक्का

अकलकोट नगरपरिषद, अकलकोट पाणीपुरवठा विभाग वार्षिक निविदा सूचना

जा.क्र.२०२६/न.प.अ.कोट/पापु १२/संकलन-१/कावि ८४ दिनांक: ३०/०४/२०२६

अकलकोट नगरपरिषदेच्या पाणीपुरवठा विभागाकडील करावाच्या एकूण सात वार्षिक कामांसाठी योग्य त्या वर्गावारीत नोंदणीकृत ठेकेदार / पुरवठादार / संस्था यांचेकडून द्वि लिफाफा पद्धतीने ऑफलाईन / ई-निविदा प्रणालीद्वारे निविदा मागविणेत येत आहे. सदर निविदा महाराष्ट्र शासनाच्या www.mahatenders.gov.in या संकेतस्थळावर आणि नगरपरिषदेच्या सूचना फलकावर पाहण्यास उपलब्ध आहेत. निविदेबाबत वेळोवेळी करण्यात येणारे बदल (शुद्धीपत्रक) अथवा फुदतवाड सूचना शासनाच्या www.mahatenders.gov.in संकेतस्थळावर आणि नगरपरिषदेच्या सूचना फलकावर उपलब्ध राहतील. निविदा सादर करण्याची मुदत दि.०४/०५/२०२६ सकाळी १०:०० ते दि.१३/०५/२०२६ सायंकाळी ५:०० पर्यंत राहिल.

स्वाक्षरीत/-
(रमाकांत डाके)
मुख्याधिकारी
अकलकोट नगरपरिषद,
अकलकोट

स्वाक्षरीत/-
(देविदास कवटगी)
सभापती
पाणीपुरवठा व जलनिस्सारण समिती

स्वाक्षरीत/-
(मिलन कल्याणशेट्टी)
नगराध्यक्ष
अकलकोट नगरपरिषद,
अकलकोट

खेरीदपूर्व जाहीर नोटीस

तमाम लोकविशेषतः शहर सोलापूर येथील तमाम लोकांस या जाहीर नोटीसीने कळविण्यात येते की,
मिळकतीचे वर्णन :-
डिस्ट्रिक्ट व सब डिस्ट्रिक्ट सोलापूर, शहर सोलापूर महानगरपालिका हद्दीतील पेठ बुधवार पेठ येथील मिळकत यांसी नगर भूमापन क्र. ८९२७/अ/२/३३/३७ यामधील फायनल प्लॉट नं. ३४६ यापैकी सब प्लॉट नं. ३३ याचे एकूण क्षेत्र ५०५.०० चौ.मी. यांसी चतु:सिमा :-
पूर्वेस :- रस्ता
पश्चिमेस :- रस्ता
उत्तरेस :- रस्ता
दक्षिणेस :- फायनल प्लॉट नं. ३४७

येथे प्रमाणे प्लॉटजागा त्यातील सर्व तदंगभूत हक्कांसह. वर वर्णन केलेली प्लॉटजागा ही जयसिंग स्वामीराव चव्हाण यांचे मातकी व कब्जेवहिवाटीची असून त्यांनी वर नमुद मिळकत ही आमचे अधिलाना विकत देण्याचे ठरवून सदरची प्लॉटजागा ही निर्बंध व निजोखमी अशी आहे असा निर्वाळा त्यांनी दिलेला आहे व सदरची प्लॉटजागा ही आमचे अधिलाना खरेदी देण्याचे त्यांनी मान्य व कबूल केले आहे.

अथवा प्लॉटजागेवर कोणाचा, गहाण, दान, तिज, बक्षीस, पोटीगी, वहिवाट, कुलमुखत्यार अगर तत्सम कोणताही कसलाही इतर हक्क हितसंबंध असल्यास तो ही नोटीस प्रसिद्ध झाल्यापासून ३ (तीन) दिवसांचे आंत आमचे खालील नमुद पत्रावर लेखी कागदोपरी पुराव्यासह हरकत नोंदवावी. वहील मुदती नंतर कोणीहीही कोणीहीही हरकत अथवा तक्रार आमचे अधिलानावर अथवा वर नमुद मिळकतीवर बंधनकारक राहणार नाही.

ही जाहीर नोटीस दिली. ता. ०२/०५/२०२६

सही/-
अॅड. आर.व्ही. नारायणकर
प्लॉट नं. ३०१, किलान नगर,
अकलकोट रोड, सोलापूर ४१३००६
मो.नं. ८९५५८१८१८३
अशिलातर्फे अॅड.

► महत्वाचे...

मुलांना का मारले म्हणून तरुणाला काठीने मारहाण सोलापूर, दि. २ मे-

आमच्या मुलांना का मारले या कारणावरून एका तरुणाला काठीने मारहाण करण्यात आल्याची घटना मंगळवेढा तालुक्यातील डोंगरगाव येथे शुक्रवारी सकाळी दहा वाजता घडली. शिवाजी श्रीमंत डोंगे (वय-३६ वर्ष), राहणार डोंगरगाव) असे त्या मारहाण झालेल्या तरुणाचे नाव असून तो शुक्रवारी सकाळी राहत्या घराजवळ असताना त्याला सिद्धेश्वर झेंडे व इतर दोघांनी मिळून मारहाण केली. यात हाताला जखम व सर्व अंगाला मुकामार लागल्याने तो उपचाराकरता येथील शासकीय रुग्णालयात स्वतः दुपारी दाखल झाला.

ट्रॅक्टरच्या पैशावरून दोन महिलांसह तिघांना मारहाण सोलापूर, दि. २ मे-

ट्रॅक्टर चे पैशाच्या व्यवहाराच्या कारणावरून दोन महिलांसह तिघांना रॉड, काठी व कोयत्याने मारहाण करण्यात आल्याची घटना मंगळवेढा तालुक्यातील खूपसिंगी येथे गुरुवारी रात्री साडेदहा वाजता घडली. अनुसूच्या मल्हारी बिचुकले (वय-५५ वर्ष), सायली बिरुदेव बिचुकले (वय-२८ वर्ष) आणि बिरुदेव मल्हारी बिचुकले (वय-३२ वर्ष, तिघेही रा.खूपसिंगी) अशी मारहाण झालेल्या तिघांची नावे आहेत. गुरुवारी रात्री साडेदहा वाजता राहत्या घराजवळ असताना त्यांना सुनील शेंडे व इतर सहा ते सात जणांनी मिळून मारहाण केली. यात तिघांना मार लागल्याने मंगळवेढा येथील आरोग्य केंद्रात प्रथम उपचार करून येथील शासकीय रुग्णालयात स्वतः दाखल झाले.

डीआरएम ऑफिससमोर रिक्षाला अपघात; चौघे जखमी सोलापूर, दि. २ मे-

चालकाचा ताबा सुटल्याने धावती रिक्शा उलटली गेली असता त्याला धडकून दुचाकी वरील दोघे जन तर रिक्शातील दोघे प्रवासी मार लागून जखमी झाल्याची घटना डीआरएम ऑफिस समोर शुक्रवारी सकाळी सात वाजता घडली. करीम उस्मान सय्यद (वय-६५ वर्ष) आणि आयान सलीम सय्यद (वय-४४ वर्ष), दोघे राहणार जुनी लक्ष्मी चाळ, डोंगरगाव रोड, सोलापूर) अशी दुचाकी वरील जखमींची नावे तर रिक्शातील प्रवासी स्नेहा एकनाथ चव्हाण (वय-२१ वर्ष, रा.सलगर, जि.धाराशिव), पवन पांडुरंग बहाळ (वय-३० वर्ष, रा.होसे वस्ती, अमराई सोलापूर) अशी जखमींची नावे आहेत. शुक्रवारी सकाळी सात वाजता करीम सय्यद व आयान सय्यद हे दोघे दुचाकीवरून चालकाचा ताबा सुटल्याने रिक्शा पलटी झाली. त्याचवेळी त्या रिक्षाला ही दुचाकी धडकली. यात दुचाकीवरील दोघे आणि रिक्शात बसलेले वरील दोघेजण जखमी झाले. या सर्वांना उपचाराकरता येथील शासकीय रुग्णालयात सकाळीच दाखल करण्यात आले.

पाणी वाटप संस्थांमधील अधिकाऱ्यांची मनमानी; खासदार धैर्यशील मोहिते-पाटलांनी डागली तोफ

तथा वृत्तसेवा, अकलूज, दि. २ मे-

पाणी वाटप संस्थांमधील अधिकाऱ्यांच्या मनमानी कारभाराच्या विरोधात खासदार धैर्यशील मोहिते-पाटल तोफ डागली. पाणी वितरणात पैसे खाता येत नाहीत म्हणून जलसंपदा विभागाचे स्थानिक श्रेणीतील अधिकारी पाणी वाटप संस्था बंद पाडण्याचे कट रचत असल्याचा सणसणीत आरोप त्यांनी केला. माळशिरस तालुक्यातील विविध समस्यासंदर्भात आमदार रणजितसिंह मोहिते-पाटल यांनी अकलूज येथे विशेष बैठक आयोजित केली होती.

या बैठकीत बोलताना ते पुढे म्हणाले, मी उगाच बिनबुडाचे आरोप करत नाही. हे मी पुरवण्याची सिद्ध करून दाखवू शकतो. शेतकऱ्यांच्या दृष्टीने हक्काचे पाणी आरक्षित



करण्यासाठी आम्ही सांगत आलो आहे. जलजीवन मिशन कामांमध्ये अनियमितता असल्याने याची अधिकांश कामे रखडली आहेत. केंद्र सरकार व राज्य सरकार यांच्यामध्ये समन्वयाचा अभाव असल्याचे दिसून येते, असेही त्यांनी सांगितले. यावेळी माजी उपमुख्यमंत्री विजयसिंह

मोहिते-पाटल, माजी आमदार रणजितसिंह मोहिते-पाटल, अकलूजचे उपनगराध्यक्ष शिवतेजसिंह मोहिते-पाटल, तहसीलदार सुरेश शेजुळ, जलसंपदा खात्याचे उपअभियंता श्रवण नहार, भीमा पाटबंधारे विभागाचे उपअभियंता कल्याणराव देशमुख, सतीश माने-देशमुख, वनाधिकारी

...तर मी गप्प बसणार नाही

आमदार रणजितसिंह मोहिते-पाटल यांनी वन अधिकाऱ्यांना शेलक्या शब्दात खडसावले. मी कधीही कुठल्या अधिकाऱ्यांना असे बोल बोलत नाही. परंतु नागरिकांच्या हिताला बाधा आणणार असाल तर गप्पही बसणार नाही, असे सांगावयालाही ते विसरले नाहीत.



आटोळे आदी उपस्थित होते.

गतवर्षी ७०० तर यंदा ६०० बर्गे उपलब्ध

निरा कालव्यातून उन्हाळी हंगामातील दुसरे आवर्तन कधी सुरु होणार? याकडे लक्ष

वेधले असता पुढील चार दिवसात हे आवर्तन सुरु होईल. भीमा पाटबंधारे विभागाकडील कोल्हापुरी पध्दतीच्या बंधाऱ्याच्या दुरुस्तीसाठी गतवर्षी ७०० तर यंदा ६०० बर्गे उपलब्ध झाले, असे उपअभियंता श्रवण नहार यांनी सांगितले.

'एसआरआय'च्या मॅगिनुसार अधिकृत मतदार

माळशिरस तालुक्यात गत निवडणुकीवेळी सुमारे ३ लाख ५० हजार मतदार होते. 'एसआरआय'च्या मॅगिनुसार तालुक्यात आतापर्यंत केवळ २ लाख ७० हजार मतदार अधिकृत उरले आहेत. राहिलेल्या व वाढीव मतदारांसंदर्भात नागरिकांनी सजग राहण्याचे आवाहन खासदार धैर्यशील मोहिते-पाटल, माजी आमदार रणजितसिंह मोहिते-पाटल या बंधूंनी केले.

पिरॅमिडसाठी कायम मदत करणार : प्रथमेश कोटे

तथा वृत्तसेवा, सोलापूर, दि. २ मे-

स्पर्धात्मक व तणावपूर्ण वातावरणात ध्यान करणे महत्वाचे आहे. स्व. महेश अण्णांनी विडी घरकुल भागातील नागरिकांसाठी निर्माण केलेल्या गणेश पिरॅमिडच्या विकास कामासाठी सर्वतोपरी सहकार्य करणार असल्याचे ग्वाही महापौर विनायक कोंड्याल यांनी दिले.

नगरसेवक प्रथमेश कोटे यांनी आपल्या भाषणात सांगितले की, जुना विडी घरकुल भागातील नागरिकांच्या सोयीसाठी माझे वडील महेश अण्णांनी गणेश पिरॅमिडची स्थापना केले. ते दररोज ध्यान करायचे. या गणेश पिरॅमिडच्या सुधारण्यासाठी मी कायम मदत करणार असल्याचे आश्वासन नगरसेवक प्रथमेश कोटे त्यांनी दिले.

दि सोलापूर पिरॅमिड स्पिच्युअल ट्रस्टद्वारा हैद्राबाद रोड यशोधरा हॉस्पिटलजवळील श्री गणेश पिरॅमिड ध्यान मंदिर येथे बुध्दपौर्णिमेनिमित्त ध्यान शिबिर कार्यक्रमाचे आयोजन करण्यात आले होते. सदर कार्यक्रमात सोलापूर महानगरपालिका सार्वत्रिक निवडणुकीमध्ये निवडून आलेले सोलापूरचे प्रथम नागरिक महापौर विनायक कोंड्याल व नूतन निवडून आलेले नगरसेवक प्रथमेश कोटे, सतीश सिरसुद्धा, विनोद भोसले, दिपीका यलदंडी, उज्वला अविनाश दासरी यांच्या भव्य सत्कार कार्यक्रमात ते बोलत होते. यावेळी ट्रस्टचे पूर्णचंद्र



राव, चंद्रशेखर रेड्डी, परमानंद पाटील, निता राव, सीए चंद्रकांत इंजामुंरे, नेहा मिरजगावकर, कर्णिकनगर योगा ग्रुपचे योग प्रशिक्षक अरविंद लोणी, सामाजिक कार्यकर्ते साठे सर, श्री सिध्देश्वर योगाच्या योग प्रशिक्षक स्वाती राऊत, अक्कम महादेवी गुपत्या राजश्री तळगे, संतोष कांबळे, आनंद गांगजी, श्रीनिवास पुला, कविता मिरजगावकर, उमनी जोगे, स्मिता दुधनकर, ज्योत्सना दुस्सल, प्रीती सदारगानी, प्रजा कुलकर्णी, दिपा मेहता, वर्षा कते आदीजण उपस्थित होते.

कार्यक्रमाच्या सुरुवातीस मान्यवरांच्या हस्ते दीपप्रज्वलन करून कार्यक्रमाची सुरुवात करण्यात आली. कार्यक्रमाचे प्रस्ताविक दि सोलापूर पिरॅमिड स्पिच्युअल ट्रस्टचे मॅनेजिंग ट्रस्टी चंद्रशेखर रेड्डी यांनी केले. यावेळी ते म्हणाले की, या विडी घरकुल भागाचे विकासरत स्व. महेश अण्णा कोटे हे एक चांगले मित्र होते. त्यांनी येथील नागरिकांसाठी गणेश पिरॅमिड ध्यान

बुध्द पौर्णिमा ध्यान महोत्सव उत्साहात साजरा

ह.दे.प्रशाला, कनिष्ठ महाविद्यालयात महाराष्ट्र दिन व कामगार दिन साजरा

तथा वृत्तसेवा, सोलापूर, दि. २ मे-

ह.दे.प्रशाला व क.महाविद्यालयात महाराष्ट्र दिन व कामगार दिन संपन्न झाला. प्रारंभी शाला समिती अध्यक्ष सुरेशबाबू मंकणी, मुख्याध्यापिका स्मिता कांगुणे यांच्या हस्ते ध्वजारोहण करण्यात आले.

यावेळी उपमुख्याध्यापक रविंद्र पानसरे, उपप्रचार्य शांतप्पा कुंभार, नू.म.वि शिशू शाळा मुख्याध्यापिका, नू.म.वि प्राथमिक शाळा मुख्याध्यापिका, एस.पी.एम इंग्लिश मिडीयम स्कूल मुख्याध्यापिका, प्रशाला व कनिष्ठ महाविद्यालय सर्व पर्यवेक्षक उपस्थित होते. कार्यक्रमाचे प्रस्ताविक मल्लिकार्जुन घवाळे यांनी केले. प्रशालेच्या सांख्यिकी निकालाचे वाचन पर्यवेक्षक औदुंबर सर्वगोड तर कनिष्ठ महाविद्यालयाचे प्रमोद चुंगे यांनी वाचन केले. यावेळी प्राध्यापक धन्यकुमार बिराजदार यांनी आपल्या मनोगतातून महाराष्ट्र दिन व कामगार दिनाचे महत्त्व विविध दाखले देऊन सांगितले. मुख्याध्यापिका तथा प्राचार्यां स्मिता कांगुणे यांनी सर्वांना महाराष्ट्र दिन व कामगार दिनाच्या शुभेच्छा दिल्या व यशस्वी विद्यार्थ्यांनं चे कौतुक केले. शाळा समिती अध्यक्ष सुरेशबाबू मंकणी यांनी सर्वांना महाराष्ट्र दिन व कामगार शुभेच्छा



दिल्या. यावेळी प्रशाला व कनिष्ठ महाविद्यालय सर्व शिक्षक शिक्षिका शिक्षकेतर कर्मचारी तसेच नू.म.वि शिशू शाळा ताई, नू.म.वि प्राथमिक शाळा शिक्षक व शिक्षिका, एस.पी.एम. इंग्लिश मिडीयम स्कूल शिक्षक व शिक्षिका यावेळी उपस्थित होते. संपूर्ण कार्यक्रमाचे सूत्रसंचालन प्रमोद चुंगे यांनी केले तर कार्यक्रमाची सांगता कौमोनीने देऊन झाली.

२३ हजारांचे कॉपर वायर बंडल लंपास

सोलापूर : घरात नव्याने फिटिंग केलेली वायरींग तोडून नुकसान केले व २३ हजार रुपये किमतीचे विविध रंगाची कॉपर वायरचे बंडल लंपास केल्याप्रकरणी विजापूर नाका पोलीस ठाण्यात एकाविक्रम गुन्हा दाखल करण्यात आला आहे. प्रभाकर प्रकाश माने (रा. कल्याण नगर भाग-३, सोलापूर) असे प्रस्ताविकात नमूद केले. हा कार्यक्रम यशस्वी करण्यासाठी रोहित वंगारी, आनंद गांगजी, श्रीनिवास पोला, व्यंकटेश आडम, गणेश म्याकम, ऑंकार मंदिर निर्माण केले. या पिरॅमिडच्या इतर अनेक सुधारणा करायच्या आहेत.

ग्रामीण महिलांच्या कर्तृत्वाला मिळाली 'डिजिटल' उभारी

'महालक्ष्मी सरस' प्रदर्शनाचा सोहळा संपन्न

तथा वृत्तसेवा, सोलापूर, दि. २ मे-

उमेद-महाराष्ट्र राज्य ग्रामीण जीवनोन्नती अभियानाच्या वतीने आयोजित 'महालक्ष्मी सरस' या भव्य प्रदर्शन व विक्रीचे उद्घाटन महाराष्ट्राचे मुख्यमंत्री देवेंद्र फडणवीस यांच्या हस्ते अत्यंत थाटामाटात संपन्न झाले. व्यासपीठावर ग्रामविकास व पंचायतराज मंत्री जयकुमार गारे, राज्यमंत्री योगेश कदम, नामदार मंगलप्रभात लोढा, प्रधान सचिव एकनाथ डवले, मुंबईच्या महापौर रिंतू तावडे, उमेदचे मुख्य कार्यकारी अधिकारी निलेश सागर, मुख्य परिचालन अधिकारी निखिलकुमार ओसवाल उपस्थित होते. मुख्यमंत्री देवेंद्र फडणवीस याप्रसंगी बोलताना म्हणाले की, ग्रामीण भागातील महिलांच्या हाताला काम आणि त्यांच्या उत्पादनांना जागतिक बाजारपेठ मिळवून देण्यासाठी 'महालक्ष्मी सरस' आणि 'उमेद मार्ट' हे एक क्रांतीकारक पाऊल उरत आहे. ग्रामीण महिलांच्या संघर्षाला आणि यशाला अधोस्वित्त करणाऱ्या 'सरस महालक्ष्मी' या पुस्तिकेचे प्रकाशन आणि १००० पेक्षा जास्त उत्पादनांचे डिजिटल लोकार्पण करण्यात आले. 'जय जय महाराष्ट्र माझा' या राज्यगीताच्या सुरांनी वातावरणात चैतन्यमय ऊर्जा निर्माण झाले.



श्री श्रीनिवासा कल्याण महोत्सव भक्तीपूर्ण वातावरणात संपन्न

तथा वृत्तसेवा, सोलापूर, दि. २ मे-

श्रीकृष्ण रायरा मठातर्फे आयोजित करण्यात आलेला सोलापुरातील पहिलाच श्री श्रीनिवासा कल्याण महोत्सव अपूर्व उत्साहात आणि भक्तीयुक्त वातावरणात संपन्न झाला.

भगवान वेंकटेशाचा हा विवाह सोहळा पाहण्यास सोलापूरचे हजारो भाविक उपस्थित होते. यावेळी करण्यात आलेली व्यासपीठाची सजावट आणि अतिशय कलात्मकतेने सजवलेली व्यंकटेशाची प्रतिमा मनमोहक होती. ही सारी आरास पाहून भक्तांच्या डोळ्यांचे पारणे फिटले. पहारे पाच वाजल्यापासून श्री श्री मुष्णम राघवेंद्र आचार्य आणि त्यांच्या सहकार्यांनी विवाहाचे सर्व विधी यथास्थितपणे पार पाडले. दुपारी अकरा वाजता कल्याण महोत्सव आणि बारा वाजता अक्षता, मंगलसूत्र परिधान, कन्यादान आणि महापूजा असा समारंभ झाला तेव्हा सोलापूर शहरातील मान्यवर आणि भक्त हजारांच्या संख्येने उपस्थित होते.

सोलापुरात प्रथमच असा अपूर्व सोहळा अनुभवण्यास मिळाला अशी प्रतिक्रिया भक्त

भाविकांनी व्यक्त केली. महाप्रसादानंतर या कार्यक्रम चा पूर्वांघ पार पडला.

दुपारच्या सत्रात अर्चना तुलसी, भजन, माला धारण इत्यादी कार्यक्रम पार पडले. श्री नंदकिशोर रामकिसन धूत (एन आर धूत ग्रुप) आणि डॉक्टर सूर्यप्रकाश कोटे यांच्यासोबतच लक्ष्मण करली तसेच करली परिवार यांनी या कल्याण महोत्सवाच्या यज्ञम तपपदाची जबाबदारी यशस्वीरित्या पार पाडली.

खा.ज्योती वाघमारे, महापौर विनायक कोंड्याल, विरोधी पक्ष नेते चैतन नरोटे, नगरसेवक सत्यनारायण गुरंम, माजी महापौर श्रीकांचना यत्रम, सामाजिक कार्यकर्ते कुमार करजगी, ब्रिजमोहन फोफलिया, डॉ. सूर्यप्रकाश कोटे, पुरुषोत्तम उडता, डॉ. राजेंद्र गाजूळ, डॉ. बस्वराज कोलूर, गौतमचंद संचेती, श्रीनिवास चिलका, व्यंकटेश चिलका आदींनी भेट देऊन दर्शन घेतले. महोत्सव यशस्वी करण्यासाठी उत्सव अध्यक्ष शिवशंकर अंजनाळकर, उपाध्यक्ष नरेश बोह्लू, कार्याध्यक्ष हरिदास बुरा, खजिनदार लक्ष्मण करली, कार्याध्यक्ष मंदार कुलकर्णी यांनी परिश्रम घेतले. ज्येष्ठ पत्रकार अरविंद जोशी आणि अंकर अर्चना बुरा यांनी सूत्रसंचालन केले.

तीन लाख आण म्हणून विवाहितेचा छळ

सोलापूर : नवीन घर बांधल्याचे कर्ज फेडण्यासाठी तुझे दागिने दे अन्यथा माहेरून तीन लाख रुपये आण म्हणून विवाहितेचा सासरी शारीरिक व मानसिक छळ केल्याप्रकरणी पतीसह तीन जणांविरुद्ध फौजदार चावडी पोलीस ठाण्यात गुन्हा दाखल करण्यात आला आहे. ब्रम्हदेव - पति, दिलीप - सासरे आणि सुनिता सासु (रा. गणेश नगर, अकलकोट रोड, सोलापूर) अशी गुन्हा दाखल करण्यात आलेल्या आरोपींची नावे असून याबाबत प्रिया ब्रम्हदेव माने (वय २६ वर्ष, रा. देशमुख पाटील वस्ती, सोलापूर) यारी फिर्याद दिली आहे. आई वडीलांकडून ३ लाख रुपये घेऊन ये म्हणून मानसिक, शारीरिक त्रास देवून हाताने लाथाबुक्याने मारहाण करून जाचहाट केल्याचे फिर्यादीत म्हटले आहे. पोलीस हवालदार गौडनवर हे तपास करीत आहेत.

सोलापूर : नेहरुनगर शासकीय मैदानावर आयपीएल फॅन पार्कमध्ये शनिवारी मोठया स्क्रिनवर मुंबई इंडियन्स विरुद्ध चेन्नई सुपर किंग या सामन्याचा आनंद लुटताना सोलापूरचे प्रेक्षक. दुसऱ्या छायचित्रात प्रेक्षकांभूषण काढण्यात आलेल्या लकी डॉ विजेत्यास टी-शर्ट देताना सोलापूरची कन्या, आंतरराष्ट्रीय दिव्यांग महिला क्रिकेटपटू गंगा कदम व रणजीपटू रोहित जाधव. (छायचित्र:केवल तिवारी)



बुधवार दि. १३ मे रात्री ८ वा. हुतात्मा स्मृति मंदिरात ऑनलाईन book my show & ticketalay आणि संचाल. नाट्यगृहावर सुरु



मंगलवार दि. 05 मे, सायं. 07 वा. हुतात्मा स्मृती मंदिर, सोलापूर २ मे पासून सभागृहावर तिकीट उपलब्ध. गुरु वटारे - 901174400



हे पत्र मुद्रक व प्रकाशक दिलीप शिवमूर्ती दुलगे यांनी सोलापूर तरुण भारत मीडिया लिमिटेड करिता, सोलापूर तुरुण भारत कार्यालय १९/२० औद्योगिक वसाहत, होटीर रोड, सोलापूर येथे छापून तरुण भारत कार्यालय, स्वतःचालन निवास, राजमाता जिजामाता महाविद्यालयजवळ, पत्रकार रोड, शिवनगर, जि. लातूर - ४३२५१२. कार्यालयातून प्रकाशित करून वितरित केले. दूरध्वनी : ८८८८८७२३९ ● मुख्य समुह संपादक : दिलीप यशवंत पेठे. ● मुख्य संपादक : प्रशांत वसंतराव माने (पी. आर. बी. कायद्यानुसार संपादकीय जबाबदारी यांच्यावर आहे.) दैनिक सोलापूर तरुण भारत. RNI.No. MAHMAR/2023/86477. E-mail- starunbharat@gmail.com. ● Website: http://dainiktarunbharat/ या अंकात प्रसिद्ध झालेल्या बातम्या व लेख यामधून व्यक्त झालेल्या मतांशी संपादक/संचालक सहमत असतीलच असे नाही.

Owned by, SOLAPUR TARUN BHARAT MEDIA LTD. Printed by, Published by DILIP SHIVMURTI DULANGE Printed at SOLAPUR TARUN BHARAT MEDIA LT. 19,20 INDUSTRIAL ESTATE, HOTGI ROAD, SOLAPUR, Dist. SOLAPUR, 413003. Publised at TARUN BHARAT OFFICE, SwetSagar Niwas, Near Rajmata Jijamata College, Patrakar Road, Shivanagar, Dist. Latur Pin 413512, RNI.No. MAHMAR/2023/86477

● CHIEF GROUP EDITOR : DILIP YASHWANT PETHE ● CHIEF EDITOR : PRASHANT VASANTRAO MANE

संक्षिप्त...

महाराष्ट्र दिन उत्साहात साजरा



तथा वृत्तसेवा
चाकूर दि. २ मे : येथील औद्योगिक वसाहत सहकारी संस्थेच्या प्रारंगणात महाराष्ट्र राज्य स्थापनेचा वर्धापन दिनानिमित्त संस्थेचे अरमन शिवकुमार उस्तुर्गे यांच्या हस्ते ध्वजारोहण करण्यात आला. याप्रसंगी संस्थेचे संचालक सुरेश हाके, रोहिदास मट्टेवार, अब्दुलकरीम शेख, संजीव कुमार मारापळे, महेश जानकर, रमेश वाघमारे, प्रकाश तेलंग व संस्थेचे सभासद रामराव वाघमारे, हनुमंत जानकर, संग्राम बलोरे, अधिमन्यू धोंडगे, राजेश्र्वर वाघमारे तसेच सचिन मुरडे, सविता बिरादार, किशोर महालिंगे, संस्थेचे व्यवस्थापक पदाकरराव जोशी कर्मचारी किशोर बुरसे, राजेंद्र गोलावार, शेषराव साळी आदी उपस्थित होते. संस्थेचे अरमन शिवकुमार उस्तुर्गे व व्हाईस चेअरमन हेमलता गुणाले यांनी महाराष्ट्र राज्य स्थापनेच्या वर्धापन दिनानिमित्त सर्वांना शुभेच्छा दिल्या. व शिवकुमार उस्तुर्गे यांनी ध्वजारोहण करून महाराष्ट्र दिन साजरा करण्यात आला.

तुकडोजी महाराज यांची जयंती साजरी



उदगीर येथील महाराष्ट्र उद्योगिरी महाविद्यालयात राष्ट्रसंत तुकडोजी महाराज यांची जयंती उत्साहात साजरी करण्यात आली. यावेळी प्रा. एम. एन. धनाश्री यांनी तुकडोजी महाराजांच्या प्रतिमेला पुष्पहार अर्पण करून अभिवादन केले. यावेळी प्राचार्य डॉ. आर. के. मस्क, दिनांशु प्रसन्न, प्रमुख डॉ. एम. एम. खांडेकर तसेच शिक्षक शिक्षकेतर कर्मचारी उपस्थित होते.

रोजगार मेळाव्यात ६६ उमेदवारांची नामांकित कंपनीत निवड



तथा वृत्तसेवा
देवणी दि. २ मे : जिल्हा कौशल्य विकास रोजगार व उद्योजकता मार्गदर्शन केंद्र लातूर मॉडेल करिअर सेंटर लातूर व कै. रसिका महाविद्यालय देवणी व गुंडप्पा धनुरे शासकीय औद्योगिक प्रशिक्षण संस्था, देवणी यांच्या संयुक्त विद्यमाने दिनांक २९ एप्रिल २०२६ रोजी रसिका महाविद्यालय देवणी या ठिकाणी रोजगार मेळाव्याचे आयोजन करण्यात आले होते. या कार्यक्रमाचे अध्यक्षस्थानी जनसेवा सेवाभावी प्रतिष्ठान अध्यक्ष गोविंदरावजी भोपनीकर हे होते. प्रमुख मार्गदर्शक म्हणून निशांत सूर्यवंशी (सहाय्यक आयुक्त, रोजगार व कौशल्य विकास केंद्र लातूर), सोमनाथ वाडकर (तहसीलदार, देवणी) यांची उपस्थिती होती.

त्यावेळी टोयोटा किलॉस्कर कंपनी, महिंद्रा अँड महिंद्रा, जाहीराबाद, पेटीएम लातूर, प्रभा इंजिनियर्स लातूर, पद्मजा मोटर्स लातूर या कंपनीचे प्रतिनिधी उपस्थित होते. कार्यक्रमाचे प्रस्ताविक डॉ. अनिल इंगोले यांनी केले तर अध्यक्षीय समारोप प्राचार्य डॉ. चंद्रकांत जावळे यांनी केले. सूत्रसंचालन डॉ. शिवाजी सोनटके यांनी केले. आभार डॉ. गोपाल सोमानी यांनी व्यक्त केले. या रोजगार मेळाव्यासाठी ८४ विद्यार्थी उपस्थित होते यापैकी ६६ विद्यार्थ्यांची विविध कंपन्यात निवड करण्यात आली.

या रोजगार मेळाव्याच्या यशस्वीतेसाठी प्लेसमेंट सेलचे डॉ. योगेश मुळे सोबतच कौशल्य व रोजगार विभागातर्फे प्रवीण वाघमारे, दत्तात्रय कांबळे इ. उपस्थित होते.

शेतातील साहित्य चोरिस; गुन्हा दाखल

तथा वृत्तसेवा
लातूर दि. २ मे : जळकोट पोलीस ठाण्याच्या हद्दीतील कुणी शेतांमध्ये रातभरात चोरिसात आले. तसेच शेतातील अ एकूण ५७ हजार रकमेचा मुद्दामात चोरिला गेल्याची घटना २६ एप्रिल रोजी घडली. याबाबत दत्तात्रय नळगे (रा. कुणी) यांनी दिलेल्या फिर्यादीवरून जळकोट पोलीसात अज्ञात चोरट्यांविरुद्ध गुन्हा नोंद करण्यात आला आहे.

उपप्रादेशिक परिवहन कार्यालयासाठी मंजूरी द्या : आ. बनसोडे

तथा वृत्तसेवा
उदगीर दि. २ मे : उदगीर येथे मार्च-२०२४ मध्ये नव्याने उपप्रादेशिक परिवहन कार्यालय (ठडज) सुरू करण्यात आले असून या कार्यालयात पदनिर्मिती, स्वतंत्र इमारत बांधकाम आणि आवश्यक प्रशासकीय मंजूरी देण्यात यावी अशी मागणी राज्याचे मुख्यमंत्री देवेंद्र फडणवीस व परिवहन मंत्री प्रताप सरनाईक यांचेकडे माजी मंत्री आ.संजय बनसोडे यांनी केली आहे. याबाबत मुख्यमंत्री देवेंद्र फडणवीस व परिवहन मंत्री प्रताप सरनाईक यांनी सकारात्मक प्रतिसाद दिला असून संबंधित विभागास तात्काळ कार्यवाही करण्याच्या सूचना देण्यात आली असल्याची माहिती माजी मंत्री आ.संजय बनसोडे यांनी बोलताना दिली आहे. यावेळी मुख्यमंत्री देवेंद्र फडणवीस व परिवहन मंत्री प्रताप सरनाईक यांच्याशी मंत्रालय, मुंबई

येथे माजी मंत्री आ.संजय बनसोडे यांनी प्रत्यक्ष भेट घेऊन सविस्तर चर्चा केली. या भेटीदरम्यान उदगीरसह परिसरातील नागरिकांना वाहन नोंदणी, परवाने, करसंकलन यासारख्या कामांसाठी सध्या दूरच्या ठिकाणी जावे लागते, त्यामुळे स्थानिक पातळीवर उपप्रादेशिक परिवहन कार्यालय अत्यंत आवश्यक आहे. वाढती लोकसंख्या व दिवसेंदिवस वाहनांची वाढती संख्या आणि त्यांना पुरविण्यात येणा-या

जनगणना २०२७ च्या मोहीमे अंतर्गत स्व-गणनेला प्रारंभ राष्ट्रीय उपक्रमात नागरिकांनी सक्रीय सहभाग नोंदवा

तथा वृत्तसेवा
निलंगा दि. २ मे : भारत सरकारच्या जनगणना - २०२७ मोहिमे अंतर्गत निलंगा शहरात १ मे ते १५ मे २०२६ या कालावधीत स्व-गणनेची प्रक्रीया राबविण्यात येणार आहे. त्याअनुषंगाने दिनांक ०१ मे रोजी निलंगा नगर परिषद कार्यालयात महाराष्ट्र राज्य स्थापनेचा ६६ वा वर्धापन दिन निमित्ताने राष्ट्रीय ध्वजारोहणाचा कार्यक्रम पार पडला. तदनंतर भारत सरकारच्या जनगणना - २०२७ मोहिमे अंतर्गत निलंगा शहरात होणाऱ्या १ मे ते १५ मे २०२६ या कालावधीत स्व-गणना उपक्रमाचे औपचारिकरित्या उदघाटन नगराध्यक्ष संजयराज हलगरकर यांच्या हस्ते करण्यात आले. स्व-गणना ही एक आधुनिक डिजिटल सुविधा आहे, ज्यामध्ये नागरिक प्रगणकाची वाट न पाहत स्वतः हून घरबसल्या अधिकृत पोर्टलद्वारे आपल्या कुटुंबाची माहिती नोंदवू शकतात. यामुळे वेळेची बचत होते आणि नागरिकांना स्वतःच्या सोईनुसार अचूक माहिती भरण्याचे स्वातंत्र्य मिळते. जिल्हा जगणगणा अधिकारी तथा जिल्हाधिकारी डॉ. भारत बास्तेवाड यांच्या मार्गदर्शनाखाली निलंगा नगरपरिषद प्रशासनाने या मोहिमेची पूर्ण तयारी केली आहे. नागरिकांनी हॉमिी://१३/लशपीी.सॅ.ळप या अधिकृत पोर्टलला भेट देवून खालीलप्रमाणे नोंदणी करावी. नोंदणी करताना पोर्टलवर जावून मोबाईल क्रमांक व ओटीपी लॉग इन करावे. माहिती भरताना कुटुंबाची व स्वतःची माहिती (भाषा, पत्ता व नकाशावरील स्थान) अचूक भरावे. माहिती भरून फायनल सबमिट केल्यावर मिळणारा अकरा अंकी (एस ई आयडी) जपून ठेवावा. नंतर प्रगणक घरी आल्यानंतर त्यांना दाखवावा. जे नागरिक १ मे ते १५ मे या काळात स्व-गणना करून शकणार नाहीत, त्यांच्यासाठी प्रशासनातर्फे दुसऱ्या टप्प्याची १६ मे ते



१४ जून २०२६ या कालावधीत नियुक्त केलेले प्रगणक शहरातील प्रत्येक घराला भेट देवून माहिती संकलित करणार आहेत. ज्या नागरिकांनी स्व-गणना पूर्ण केली आहे, त्यांनी प्रगणक घरी आल्यानंतर त्यांना फक्त अकरा अंकी (एस ई आयडी) दाखवावा. यामुळे त्यांची प्रक्रीयाकाही सेकंदात पूर्ण होईल. शहरातील जास्तीत जास्त नागरिकांनी स्व-गणना सुविधेचा लाभ घ्यावा आणि त्यानंतर १६ मे पासून सुरु होणाऱ्या घर गणनेसाठी येणाऱ्या प्रगणकांना सहकार्य करावे असे आवाहन निलंगा नगर परिषदचे मुख्याधिकारी तथा

कला शाखेत कु. नंदिनी धुराजी चिलकरवार ही ७८.१७ टक्के गुण घेऊन सर्वप्रथम, श्रीनिवास दिगांबर गुडे ही ७३.५० टक्के गुण घेऊन सर्व द्वितीय व कु. मनिषा शिवशंकर कच्छवे ही ७३.०० टक्के गुण घेऊन सर्व तृतीय आली आहे. वाणिज्य शाखेचा निकाल ६८.१३ टक्के लागला असून ८०.०० टक्केच्यावर ०६ विद्यार्थी आहेत. ०९ विद्यार्थी विशेष प्राविण्य व १८ विद्यार्थी प्रथम श्रेणीत उत्तीर्ण झाले आहेत.

म. गांधी महाविद्यालयाची उज्वल यशाची परंपरा कायम

तथा वृत्तसेवा
अहमदपूर दि. २ मे : उच्च माध्यमिक प्रमाणपत्र (इ.१२ वी) परीक्षा फेब्रुवारी - मार्च २०२६ चा निकाल आज जाहीर झाला असून, येथील महात्मा गांधी महाविद्यालयाने आपली उज्वल यशाची परंपरा कायम राखली आहे. विज्ञान शाखेचा निकाल ९५.१२ टक्के लागला असून ०२ विद्यार्थी विशेष प्राविण्य व २४ विद्यार्थी प्रथम श्रेणीत उत्तीर्ण झाले आहेत. विज्ञान शाखेत महाविद्यालयातून महेश ओमप्रकाश सावरगावे ही ८३.३३ टक्के गुण घेऊन सर्वप्रथम, कु. साक्षी राजेंद्र सोनकांबळे ही ७५.८३ टक्के गुण घेऊन सर्व द्वितीय, आशिष प्रकाश लोखंडे हा ७३.०० टक्के गुण घेऊन सर्व तृतीय आला आहे आणि ७०.०० टक्के पेक्षा जास्त ०४ विद्यार्थी आहेत. कला शाखेचा निकाल ८०.३९ टक्के लागला असून ०९ विद्यार्थी विशेष प्राविण्य व १३ विद्यार्थी प्रथम श्रेणीत उत्तीर्ण झाले आहेत

कलापंढरी संस्थेच्यावतीने तालुका स्तरीय अभ्यास सहल

तथा वृत्तसेवा
रेणापूर दि. २ मे : बालकांना बाल संरक्षण यंत्रणाची माहिती व्हावी तसेच पोलीस स्टेशन मध्ये चालणारी प्रक्रीया आणि गटसाधन केंद्राच्या माध्यमातून चालणारी शैक्षणिक प्रक्रीया या विषयाची माहिती व्हावी म्हणून कलापंढरी सामाजिक संस्थेच्या वतीने बालकांची तालुका स्तरीय अभ्यास सहलीचे आयोजन दिनांक २९ एप्रिल रोजी संस्थेचे अध्यक्ष बी पी सुर्यवंशी यांच्या मार्गदर्शनाखाली रेणापूर येथे करण्यात आले होते. रेणापूर तालुक्यातील पानगाव येथील कलापंढरी सामाजिक संस्था गेल्या ४१ वर्षापासून बी पी सुर्यवंशी यांच्या मार्गदर्शनाखाली बालकांच्या प्रश्नावर काम करत आहे. बालकांचा सर्वांगीण विकास व्हावा, बालसंरक्षण यंत्रणा बालकांना समजल्या पाहिजेत म्हणून तसेच त्यांना पोलीस स्टेशनमध्ये चालणारी प्रक्रीया या विषयाची माहिती व्हावी तसेच तालुक्याच्या गटसाधन केंद्रातून चालणाऱ्या प्रक्रीयेची माहिती व्हावी म्हणून कला पंढरी संस्थेच्या वतीने दिनांक २९ एप्रिल रोजी रेणापूर येथे रेणापूर तालुक्यातील पानगाव, भंडारवाडी गोविंद नगर बिटरगाव, गरसुळीतांडा, बिटरगाव तांडा आदींसह अनेक गावांतील किशोर, किशोरी गटांच्या बालकांची अभ्यास सहलीचे आयोजन करण्यात आले होते. तर सर्व प्रथम रेणापूर येथील पोलीस ठाण्यात चालणाऱ्या प्रक्रीयेची माहिती पोलीस निरीक्षक सुधाकर देडे यांनी दिली असून बालका विषयी असलेले संरक्षणाचे कायदे विशेषतः पोक्सो कायद्याची माहिती सविस्तर दिली तसेच बालकांनी अन्याय आल्याचाराला तात्काळ विरोध करून ११२ या टोल फ्रि क्रमांकावर फोन करून कळवावे. तसेच दिवसभरात घडलेल्या घटना आपल्या आईसोबत शेअर कराव्यात मुलींनी आई सोबत मैत्री करावी आशी

माहिती दिली. या नंतर गटसाधन केंद्राला भेट देऊन या ठिकाणी चालणाऱ्या शिक्षण व्यवस्थेत बाबत संपुर्ण माहिती शिक्षण विस्तार अधिकारी देशपांडे आणि खंडाडे यांनी दिली. अभ्यास सहलीच्या यशस्वीतेसाठी धनराज पवार, मधुकर गालफाडे, भास्कर राजपेंटे, सुविद्या रामदासी, पुजा रोकेडे आदींनी प्रथम घेतले.

हे त्यांचे अलौकिक स्वरूपाचे साहित्य विषयक कार्य होते. ज्याद्वारे त्यांनी समाजाला ग्रामविकासाचा व राष्ट्रवादाचा संदेश दिला. अंधश्रद्धा निर्मूलन, जातीभेद दूर करणे, ग्राम खच्छता आणि सामाजिक जागृतीसाठी भजनांचा व कीर्तनांचा प्रभावी वापर केला. अमरावती जिल्हयातील मोझरी या गावी गुरुकुंज आश्रमाची स्थापना करून अध्यात्मिक कार्य लोकांपर्यंत पोहचवले असे प्रतिपादन त्यांनी यावेळी केले. या कार्यक्रमाचे प्रस्ताविक आणि सूत्रसंचालन जयंती समिती प्रमुख तथा मराठी विभागप्रमुख प्रा. डॉ. सुरेश शिंदे यांनी केले तर आभार प्रदर्शन सहसंयोजक प्रा. डॉ. डी.बी. मुळे यांनी केले. या कार्यक्रमाला प्राध्यापक, व शिक्षकेतर कर्मचारी मोठया प्रमाणात उपस्थित होते.

हातून काढण्यासाठी कौशल्य विकास महत्त्वाचे : कुलगुरु डॉ. महाजन

बदलत्या तंत्रज्ञानाशी जुळवून घेण्यासाठी

तथा वृत्तसेवा
जळकोट दि. २ मे : कौशल्य आणि रोजगार यांचे आजच्या काळातील महत्त्व अनन्य साधारण आहे. केवळ पदवी घेण्यापेक्षा पदवी बरोबर कौशल्य विकसित होणे ही गरजेचे आहे. प्रत्येकाने तांत्रिक कौशल्य बरोबरच सॉफ्ट कौशल्य हे विकसित करणे गरजेचे आहे कारण स्कील इज न्यू कर्न्सी हा विचार समाजासमोर निर्माण होत आहे. त्यामुळे रोजगाराच्या संधी आज आपणासमोर उपलब्ध आहेत. स्थानिक व जागतिक बाजारपेठेत त्यांची मागणी अधिकाधिक वाढलेली आहे. त्यामुळे उद्योजकतेच्या संधी आपणाला स्वीकारता आल्या पाहिजेत व त्याचे सोने ही करता आले पाहिजे. कौशल्य विकासासाठी सरकारच्या विविध योजना अस्तित्वात आहेत. कौशल्य भारत, प्रधानमंत्री कौशल्य विकास योजना ह्या योजनांचा लाभ घेणे गरजेचे आहे. स्वतःमध्ये प्रचंड आत्मविश्वास बाळगून त्यामध्ये सातत्य ठेवून

नवीन कौशल्य शिकण्याची तयारी दर्शविणे आणि बदलत्या तंत्रज्ञानाशी जुळवून घेण्यासाठी कौशल्य विकास हे अत्यंत महत्त्वाचे आहे. असे प्रतिपादन स्वामी रामानंद तीर्थ मराठवाडा विद्यापीठ नांदेड चे प्र कुलगुरु डॉ अशोक महाजन यांनी यांनी केले. ते आपल्या धावत्या व सदिच्छा भेटी दरम्यान जळकोट येथील महात्मा फुले महाविद्यालयांमध्ये जिल्हा रोजगार कौशल्य विकास व महात्मा फुले महाविद्यालय यांच्या संयुक्त विद्यमाने आयोजित पंडित दिनदयाळ उपाध्याय रोजगार मेळावा प्रसंगी बोलत होते. यावेळी मंचावर कार्यक्रमाचे अध्यक्ष म्हणून चंदन

अपघात रोखण्यासाठी डेमो द्वारे जनजागृती, पोलिसांचा उपक्रम



तथा वृत्तसेवा
अहमदपूर दि. २ मे : राष्ट्रीय महामार्गावर सुसाट वेगाने धावणाऱ्या वाहनांना लगाम घालण्यासाठी आणि प्रवाशांच्या मनावर रस्ते सुरक्षेचे गांभीर्य बिंबवण्यासाठी अहमदपूर पोलिसांनी एक आगळावेगळा प्रयोग राबवला आहे. ही केवळ एक अपघातग्रस्त कार नाही, तर एका चुकीचा परिणाम आहे अशा आशयाचा फलक लावून, महामार्गाच्या मधोमध प्रत्यक्ष अपघातग्रस्त कारचा सांगाडा उभा करण्यात आला आहे. पोलिसांच्या या बोलक्या उपक्रमाने वाहनधारकांचे लक्ष वेधून घेतले आहे.

अहमदपूर-नांदेड रोडवरील मरशिवनी फाट्याजवळ असलेल्या साई पेट्रोलियम पंपासमोर हा 'डेमो' तयार करण्यात आला आहे. एका लोखंडी स्टॅन्डवर भीषण अपघातात चक्काचूर झालेली कार ठेवून, त्याद्वारे वेगाने नियंत्रण ठेवण्याचा संदेश दिला जात आहे. महामार्गावरून येणारे-जाणारे चालक जेव्हा ही कार पाहताना, तेव्हा त्यांना वेगाने अतिरेकाचा काय परिणाम होऊ शकतो. या ठिकाणी लासण्यात आलेल्या फलकांवरून पोलिसांनी अत्यंत महत्त्वाचे संदेश दिले आहेत.

विमा कंपन्यांच्या मनमानी विरोधात आ. बनसोडे यांचा एल्गार

तथा वृत्तसेवा
जळकोट दि. २ मे : उदगीर जळकोट मतदारसंघात खरीप २०२५ मधील अतिवृष्टीने कंबरडे मोडलेल्या शेतकऱ्यांना विमा कंपन्यांकडून मिळणारी तुटपुंजी मदत म्हणजे जखमेवर मीठ चोळण्याचा प्रकार आहे. हा अन्याय सहन केला जाणार नाही, अशी ठाम भूमिका घेत आमदार संजय बनसोडे यांनी राज्याच्या कृषी मंत्र्यांना विशेष बैठकीचे साकडे घातले आहे. मतदारसंघातील लाखो शेतकऱ्यांच्या हक्काचा पीक विमा पदरात पाडून घेण्यासाठी आमदार बनसोडे यांनी प्रशासकीय आणि राजकीय पातळीवर पाठपुरावा तीव्र केला आहे. आता शेतकऱ्यांचे डोळे आमदार संजय बनसोडे यांच्याकडे लागले आहेत.

२०२५ च्या खरीप हंगामात उदगीर तालुक्यातील ४९,०६३ हेक्टर क्षेत्र आणि जळकोट तालुक्यातील २२,७५१ हेक्टर क्षेत्र बाधित होते. दोन्ही तालुक्यात सोयाबीन, तूर, मूग, उडीद आणि कापूस या पिकांचे मंजूर करावा, व नुकसानग्रस्त शेतकऱ्यांच्या खात्यावर तात्काळ मदतीची रक्कम जमा करावी. अशी आग्रही भूमिका आमदार संजय बनसोडे यांनी घेतली आहे.

कृषी मंत्र्यांनी तातडीने वेळ देऊन या विषयावर विशेष बैठक बोलवावी, विमा कंपन्यांच्या नि क ष ा ' ची फे र त पा स णी करून जास्तीत जास्त विमा मंजूर करावा, व नुकसानग्रस्त शेतकऱ्यांच्या खात्यावर तात्काळ मदतीची रक्कम जमा करावी. अशी आग्रही भूमिका आमदार संजय बनसोडे यांनी घेतली आहे.

ग्रामगीता मानवी जीवनाचा आदर्श मानदंड : प्राचार्य मांजरे

तथा वृत्तसेवा
उदगीर दि. २ मे : राष्ट्रसंत तुकडोजी महाराज यांची ११७ वी जयंती छत्रपती शिवाजीराजे महाविद्यालयात साजरी करण्यात आली. या कार्यक्रमाच्या अध्यक्षस्थानी महाविद्यालयाचे प्र-प्राचार्य डॉ. आर. एम. मांजरे होते. तर विचार मंचावर प्रबंधक बी. के. पाटील व दिलीप पाटील यांची प्रमुख उपस्थिती होती. सर्व प्रथम संत तुकडोजी महाराजांच्या प्रतिमेस पुष्पहार अर्पण करून अभिवादन करण्यात आले. यावेळी त्यांच्या विचार कार्यावर प्रकाश टाकताना डॉ. मांजरे म्हणाले की माणिक बंडोजी इंगळे उर्फ ठाकूर म्हणून जन्माला आलेले २० व्या शतकातील ते एक महाराष्ट्रातील थोर समाज सुधारक, कवी आणि राष्ट्रसंत होते. त्यांनी लिहिलेली ग्रामगीता प्रथम घेतले.

हे त्यांचे अलौकिक स्वरूपाचे साहित्य विषयक कार्य होते. ज्याद्वारे त्यांनी समाजाला ग्रामविकासाचा व राष्ट्रवादाचा संदेश दिला. अंधश्रद्धा निर्मूलन, जातीभेद दूर करणे, ग्राम खच्छता आणि सामाजिक जागृतीसाठी भजनांचा व कीर्तनांचा प्रभावी वापर केला. अमरावती जिल्हयातील मोझरी या गावी गुरुकुंज आश्रमाची स्थापना करून अध्यात्मिक कार्य लोकांपर्यंत पोहचवले असे प्रतिपादन त्यांनी यावेळी केले. या कार्यक्रमाचे प्रस्ताविक आणि सूत्रसंचालन जयंती समिती प्रमुख तथा मराठी विभागप्रमुख प्रा. डॉ. सुरेश शिंदे यांनी केले तर आभार प्रदर्शन सहसंयोजक प्रा. डॉ. डी.बी. मुळे यांनी केले. या कार्यक्रमाला प्राध्यापक, व शिक्षकेतर कर्मचारी मोठया प्रमाणात उपस्थित होते.

पाटील हे होते तर प्रमुख पाहुणे म्हणून प्राचार्य चंद्रशेखर कळसे, व प्राचार्य आयाची हे उपस्थित होते. तर सहाय्यक आयुक्त निशांत सुर्यवंशी यांची प्रमुख उपस्थिती होती. पुंढे बोलताना महाजन असे म्हणाले की उद्योग व शिक्षण यांचा समर्पक सेतू तयार करण्यासाठी कौशल्य हेच यशाचे खरे साधन आहे. त्यामुळे मेळाव्याच्या जास्तीत जास्त विद्यार्थ्यांनी फायदा घेण्याचे आवाहन केले.

कार्यक्रमाच्या प्रारंभी महामानव डॉ बाबासाहेब आंबेडकर यांच्या प्रतिमेचे पूजन मान्यवरांच्या शुभहस्ते करण्यात आले. यावेळी प्राचार्य चंद्रशेखर कळसे, सहायक आयुक्त निशांत सुर्यवंशी, प्राचार्य आयाची यांचेही उपस्थितांकरिता मार्गदर्शन झाली. या मेळाव्याचे आयोजन निशांत सुर्यवंशी, सहायक आयुक्त, कौशल्य विकास व रोजगार, लातूर, यांच्या मार्गदर्शनाखाली डॉ रोहित पवार- कौशल्य विकास अधिकारी, प्रवीण वाघमारे, नारायण साळुंखे, दत्तात्रय कांबळे, खंडू सुर्यवंशी, अजय इंगोले, गणेश सूर्यवंशी यांनी केले.

उपप्रादेशिक परिवहन कार्यालयासाठी मंजूरी द्या : आ. बनसोडे

तथा वृत्तसेवा
उदगीर दि. २ मे : उदगीर येथे मार्च-२०२४ मध्ये नव्याने उपप्रादेशिक परिवहन कार्यालय (ठडज) सुरू करण्यात आले असून या कार्यालयात पदनिर्मिती, स्वतंत्र इमारत बांधकाम आणि आवश्यक प्रशासकीय मंजूरी देण्यात यावी अशी मागणी राज्याचे मुख्यमंत्री देवेंद्र फडणवीस व परिवहन मंत्री प्रताप सरनाईक यांचेकडे माजी मंत्री आ.संजय बनसोडे यांनी केली आहे. याबाबत मुख्यमंत्री देवेंद्र फडणवीस व परिवहन मंत्री प्रताप सरनाईक यांनी सकारात्मक प्रतिसाद दिला असून संबंधित विभागास तात्काळ कार्यवाही करण्याच्या सूचना देण्यात आली असल्याची माहिती माजी मंत्री आ.संजय बनसोडे यांनी बोलताना दिली आहे. यावेळी मुख्यमंत्री देवेंद्र फडणवीस व परिवहन मंत्री प्रताप सरनाईक यांच्याशी मंत्रालय, मुंबई

येथे माजी मंत्री आ.संजय बनसोडे यांनी प्रत्यक्ष भेट घेऊन सविस्तर चर्चा केली. या भेटीदरम्यान उदगीरसह परिसरातील नागरिकांना वाहन नोंदणी, परवाने, करसंकलन यासारख्या कामांसाठी सध्या दूरच्या ठिकाणी जावे लागते, त्यामुळे स्थानिक पातळीवर उपप्रादेशिक परिवहन कार्यालय अत्यंत आवश्यक आहे. वाढती लोकसंख्या व दिवसेंदिवस वाहनांची वाढती संख्या आणि त्यांना पुरविण्यात येणा-या

धाराशिव जिल्हा

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

११ | रविवार, ३ मे २०२६

<https://dainiktarunbharat.com>, <https://epaper.dainiktarunbharat.com>

तरुण भारत

संक्षिप्त वृत्त...



तुळजाभवानी मंदिरात रितेश-जेनेलिया देशमुख यांचे दर्शन

तुळजापूर, दि. २ मे -

अभिनेता रितेश देशमुख आणि जेनेलिया देशमुख यांनी 'राजा शिवाजी' चित्रपटाच्या निमित्ताने श्री तुळजाभवानी मंदिरात जाऊन देवीचे दर्शन घेतले. कुलस्वामिनी मानल्या जाणाऱ्या तुळजाभवानी देवीची त्यांनी विधीवत पूजा-अर्चा करून आरती केली. महाराष्ट्र दिनानिमित्त प्रदर्शित झालेल्या 'राजा शिवाजी' या ऐतिहासिक चित्रपटाचे दिग्दर्शन रितेश देशमुख यांनी केले असून निर्मिती जेनेलिया देशमुख यांनी केली आहे. छत्रपती शिवाजी महाराज यांच्या जीवनावर आधारित या चित्रपटाला प्रेक्षकांचा चांगला प्रतिसाद मिळत आहे. चित्रपटाच्या यशासाठी तसेच देवीच्या आशीर्वादासाठी दांपत्याने प्रार्थना केली. त्यांच्या उपस्थितीमुळे मंदिर परिसरात भाविकामध्ये उत्साहाचे वातावरण निर्माण झाले होते.



हिप्परगा सय्यद येथे

सिमंट बंधान्याचे भूमिपूजन

लोहारा, दि. २ मे -

लोहारा तालुक्यातील हिप्परगा सय्यद येथे दि. २ मे २०२६ रोजी द प्राइड इंडिया संचालित स्पर्श रुग्णालय व अजीम प्रेमजी फाउंडेशन यांच्या संयुक्त विद्यमाने सिमेंट बंधारा बांधकामाचे भूमिपूजन करण्यात आले. जलसंधारण व शाश्वत ग्रामीण विकासासाठी हा उपक्रम राबविण्यात येत आहे. यावेळी वरिष्ठ प्रकल्प अधिकारी रमाकांत जोशी यांनी विविध विकासात्मक उपक्रमांची माहिती दिली, तर युवा नेते शरण बसवराज पाटील यांनी या कार्याचे कौतुक केले. मान्यवरांच्या हस्ते प्रत्यक्ष कामाच्या ठिकाणी भूमिपूजन करण्यात आले. कार्यक्रमास विविध पदाधिकारी, ग्रामस्थ व शेतकरी उपस्थित होते.



स्वामी विवेकानंद शाळेत

महाराष्ट्र दिन उत्साहात

उमरगा, दि. २ मे -

श्री राष्ट्रीय शिक्षण प्रसारक संस्था संचालित स्वामी विवेकानंद प्राथमिक विद्यामंदिर व महात्मा बसवेश्वर म 12व्यामिक विद्यालयाच्या संयुक्त विद्यमाने दिनांक १/५/२६ रोजी महाराष्ट्र दिन, कामगार दिन व बुध्द पौर्णिमेनिमित्त मुख्याध्यापिका सविता लोहार यांच्या हस्ते ध्वजारोहण करण्यात आले. याप्रसंगी संस्थेचे कार्यवाह डॉ. कपिल महाजन सह संचालक, मुख्याध्यापक नेताजी गायकवाड, संजय कोथळीकर, गोपाळ आठे सह दोन्ही शाळेतील सर्व शिक्षक व विद्यार्थी मोठ्या संख्येने हजर होते. या वेळी दोन्ही शाळेतील सर्व मुलांना गुणपत्रकाचे वाटप करण्यात आले.

भोजा येथील सुनील पवार यांना 'समाज गौरव पुरस्कार' प्रदान

तथा वृत्तसेवा

परंडा, दि. २ मे -

परंडा तालुक्यातील भोजा गावचे सुपुत्र व सामाजिक कार्यकर्ते सुनील दिगंबर पवार यांना महाराष्ट्र दिन व कामगार दिनानिमित्त पुणे-चिंचवड येथे 'समाज गौरव पुरस्कार' देऊन सन्मानित करण्यात आले. पिंपरी-चिंचवड महानगरपालिका व महाराष्ट्र वडार मजूर शिल्प प्रतिष्ठान यांच्या संयुक्त विद्यमाने हा पुरस्कार प्रदान करण्यात आला.

या सोहळ्यास पिंपरी-चिंचवड म हानगरपालिकेचे महापौर रवीभाऊ लांडगे, उपमहापौर सी. शर्मिला बाबर, मंत्रालय गृह विभागाचे अधिकारी यशवंतराव लक्ष्मे, उच्च तंत्र शिक्षण विभागाचे अधिकारी सुधीर पवार, एमआयडीसीचे चीफ इंजिनियर कालीदास भांडकर, ज्येष्ठ साहित्यिक टी. एस. चव्हाण, भारतीय सशस्त्र दलाचे कर्नल ऋषिकेश धोत्रे,



ससून रुग्णालयाचे प्रशासकीय अधिकारी सदाशिवराव जाधव, सभापती कैलास कुटे, विरोधी पक्षनेते भाऊसाहेब भोईर, माजी उपमहापौर मुकारी आलगुडे, उद्योजक संजय भोसले, नितील दादा धोत्रे यांच्यासह विविध क्षेत्रातील मान्यवर उपस्थित होते. तसेच 'मी वडार महाराष्ट्राचा' पश्चिम महाराष्ट्र अध्यक्ष रवी दादा शिंदे, मजूर शिल्प

प्रतिष्ठानचे शाम विटकर, पिडू जाधव, विष्णु आण्णा चौगुले (सोलापूरकर), सागर ओरसे, लखन पाटकर, वडार एकता परिषदेचे भरत विटकर, ज्येष्ठ पत्रकार रमेश जेटे, नगरसेविका अर्पणा कुराडे, वैशाली काळभोर, नगरसेवक प्रमोद कुटे यांच्यासह आजी-माजी नगरसेवक, अधिकारी, उद्योजक व संघटनेचे पदाधिकारी मोठ्या संख्येने उपस्थित होते.

तेरखेड्यात वीजपुरवठ्याचा बोजवारा; नागरिक संतप्त

तथा वृत्तसेवा

वाशी, दि. २ मे -

वाशी तालुक्यातील तेरखेडा गावात वीजपुरवठ्याचा प्रश्न गंभीर बनला असून ग्राम स्थ अक्षरशः अंधारात दिवस काढत आहेत. मागील अनेक वर्षांपासून सुरू असलेल्या या समस्येकडे लोकप्रतिनिधी व प्रशासनाने दुर्लक्ष केल्याचा आरोप ग्रामस्थांनी केला आहे.

गावात वीज गेल्यानंतर सलग दोन-दोन दिवस वीजपुरवठा होत नसल्याची

स्थिती निर्माण झाली असून ही बाब आता नित्याचीच झाली आहे. धाराशिव जिल्ह्यात व्यावसायिकदृष्ट्या पुढे असलेल्या तेरखेडा गावात अशी परिस्थिती निर्माण होणे प्रशासनासाठी चिंताजनक ठरत आहे.

सध्या उन्हाळ्याची तीव्रता वाढली असून तापमान ४५ अंशांपर्यंत पोहोचले आहे. अशा उकाड्यात वीज नसल्यामुळे लहान मुले, महिला व वृद्ध नागरिकांना प्रचंड त्रास सहन करावा लागत आहे. घरात राहणे कठीण

झाल्याने अनेकांना झाडाखाली आसरा घ्यावा लागत आहे.

महावितरणकडे वारंवार तक्रारी करूनही कोणतीही ठोस कार्यवाही होत नसल्याने ग्रामस्थांमध्ये संतापाचे वातावरण आहे.

प्रशासनाने व लोकप्रतिनिधींनी तातडीने या गंभीर प्रश्नाकडे लक्ष देऊन कायमस्वरूपी तोडगा काढावा, अन्यथा नागरिकांच्या संतापाचा उद्रेक होण्याची शक्यता व्यक्त केली जात आहे.

एक लाख 'जलतारा' उभारणीचा संकल्प; धाराशिवमध्ये जलक्रांतीची नांदी

तथा वृत्तसेवा / अनिल आगलावे

धाराशिव, दि. २ मे -

पाणीटंचाईवर कायमस्वरूपी उपाययोजना करण्याच्या दृष्टीने धाराशिव जिल्ह्यात यंदा ऐतिहासिक पाऊल उचलण्यात आले आहे. जिल्हा प्रशासन, नाम फाऊंडेशन, विविध सामाजिक संस्था आणि लोकसहभाग्याच्या माध्यमातून एक लाख 'जलतारा' निर्माण करण्याचा महत्वाकांक्षी संकल्प हाती घेण्यात आला आहे. या उपक्रमाला राज्याचे मुख्यमंत्री देवेंद्र फडणवीस यांनी व्हिडिओ संदेशाद्वारे शुभेच्छा देत पाठिंबा दर्शविला आहे.

जिल्ह्यातील सुमारे ५०० गावांमध्ये हे अभियान राबविण्यात येणार असून, प्रत्येक एकरा एक जलतारा ही संकल्पना प्रत्यक्षात उतरवण्याचे उद्दिष्ट ठेवण्यात आले आहे. यासाठी ग्रामपंचायत स्तरावर नियोजन, स्वयंसेवी संस्थांचे सहकार्य आणि शेतकऱ्यांचा सक्रिय सहभाग यावर भर दिला जात आहे. प्रशासनाकडून तांत्रिक मार्गदर्शन, आवश्यक साहित्य आणि मनुष्यबळाचीही उपलब्धता करून दिली जात आहे.



काय आहे 'जलतारा' अभियान?

'जलतारा' म्हणजे शेतात किंवा मोकळ्या जागेत तयार करण्यात येणारी लहान जलसंधारण रचना. कमी खर्चात आणि सुलभ पद्धतीने उभारता येणाऱ्या या संरचनेमुळे मोठा परिणाम साधता येतो. पावसाचे पाणी अडवून जमिनीत मुरवते. भूजल पातळी वाढविण्यास मदत होते. शेतकऱ्यांना पाण्याचा स्थिर स्रोत उपलब्ध होतो. कमी खर्चात सोपी बांधणी शक्य पाणी अडवा, पाणी जिरवा संकल्पनेची प्रभावी अंमलबजावणी या अभियानामुळे धाराशिव जिल्ह्यात जलसंधारणासोबतच लोकसहभागतातून जलक्रांती घडविण्याचा आदर्श मॉडेल निर्माण होण्याची चिन्हे दिसत आहेत.

मुख्यमंत्री फडणवीस यांनी आपल्या संदेशात पावसाचे पाणी अडवून जमिनीत मुरवण्याची गरज अधोरेखित करत, या अभियानामुळे पाणीसाठा वाढेल, भूजल पातळी उंचावेल आणि शेतीसाठी पाण्याची उपलब्धता सुधारेल, असे सांगितले. त्यांनी नागरिक, शेतकरी आणि युवकांनी मोठ्या प्रमाणात सहभाग होण्याचे आवाहन केले.

या अभियानाच्या यशस्वी अंमलबजावणीसाठी नाणा पाटेकर आणि मकरंज अनासपुरे यांच्या नाम भर दिला जात आहे. प्रशासनाकडून तांत्रिक मार्गदर्शन, आवश्यक साहित्य आणि मनुष्यबळाचीही उपलब्धता करून दिली जात आहे.

स्वयंसेवक आणि ग्रामस्थ यांच्या समन्वयातून हा उपक्रम राबविण्यात येत आहे.

अल्पावधीत सर्वाधिक 'जलतारा' उभारण्याचा विक्रम प्रस्थापित करण्याचा जिल्हा प्रशासनाचा मानस असून, यासाठी टप्प्याटप्प्याने काम सुरू करण्यात आले आहे. पावसाळ्यापूर्वी मोठ्या प्रमाणात जलतारा पूर्ण करण्याचे उद्दिष्ट आहे. यामुळे पावसाचे पाणी अडवून ते जमिनीत मुरवले जाईल, परिणामी भूजल पातळी वाढेल, विहिरी व बोअरवेल्सना पाणी उपलब्ध होईल आणि शेती उत्पादनाही वाढ होईल. भविष्यातील दुष्काळी परिस्थितीवर मात करण्यासाठी हा उपक्रम महत्त्वपूर्ण ठरणार आहे.


उमरगा उड्डाणपूल अंधारात; पथदिव्यांचा पुन्हा बोजवारा

तथा वृत्तसेवा

उमरगा, दि. २ मे -

सोलापूर-हेदराबाद या अत्यंत वर्दळीच्या महामार्गावरील उमरगा चौरस्ता येथील उड्डाणपूल सध्या अक्षरशः अराजकतेचं प्रतीक बनला आहे. काही दिवसांपूर्वी मोठ्या धाट्यामाटात सुरू करण्यात आलेले पथदिवे पुन्हा काहीच दिवसांत बंद पडल्याने नागरिकांचा संताप उफाळून आला आहे. सुरवातीला दिलासा मिळाल्यानंतर आता पुन्हा पुलावर अंधाराचं साम्राज्य परतलं आहे.

सध्या परिस्थिती अशी आहे की, उड्डाणपूलाच्या एका बाजूला दिवे सुरू आहेत, तर दुसऱ्या बाजूला पूर्ण अंधार आहे. प्रशासनाने उजेड आणि अंधार यांचे विचित्र संतुलन साधलं आहे का, असा उपरोधिक सवाल



नागरिक विचारत आहेत. हा प्रकार केवळ तांत्रिक विघाड म्हणून झटकून चालणार नसून, तो निष्काळजीपणा आणि हिंसाळ कारभाराचा जिवंत पुरावा असल्याची टीका होत आहे.

पुलावरून वेगाने धावत असतात. रात्रीच्या वेळी अचानक अंधारात प्रवेश झाल्यावर वाहनचालकांचे डोळे दिपतात, अंदाज चुकतो आणि अपघाताचा धोका अनेक पटींनी वाढतो.

बस आणि जड वाहनांसाठी हा अंधार म्हणजे मृत्यूचा सापळा ठरत असल्याची भीती व्यक्त केली जात आहे. अपघात झाल्यास जबाबदारी कोण घेणार, असा थेट प्रश्न नागरिक उपस्थित करत आहेत.

सुविधा देताना प्रशासन मागे का? असा संतप्त सवाल नागरिकांकडून केला जात आहे. काही दिवसांपूर्वी पथदिव्यांच्या उद्घाटनासाठी फोटोसेशन करणारे संबंधित अधिकारी आणि लोकप्रतिनिधी आता मात्र गायब

रुईभर येथील जयप्रकाश विद्यालयाचा बारावी निकाल १०० टक्के

विज्ञान व कला

शाखेत उज्वल यश

तथा वृत्तसेवा

धाराशिव, दि. २ मे -

येथील जयप्रकाश माध्यमिक व उच्च माध्यमिक विद्यालयाचा बारावीचा निकाल १०० टक्के लागला असून विद्यालयाने उज्वल निकालाची परंपरा कायम राखली आहे. विज्ञान व कला या दोन्ही शाखांमध्ये विद्यार्थ्यांनी उल्लेखनीय यश संपादन केले आहे.

विज्ञान शाखेतील प्राविण्यप्राप्त विद्यार्थी केवटे गायत्री गुरुलिंग ९३.५० टक्के, खिस्ती श्रेयश चंद्रकांत ९२.१७ टक्के, माने दीक्षा



श ७९.६७ टक्के, नलावडे अभिषेक चंद्रकांत ७६.१७ टक्के, कांबळे सोनाली भागवत ७५.८३ टक्के. या यशाबद्दल सर्व यशस्वी विद्यार्थ्यांचे तसेच मार्गदर्शक प्राध्यापकांचे संस्थेच्या वतीने अभिनंदन करण्यात आले. डॉ. आंबेडकर बाल शिक्षण संस्थेचे अध्यक्ष तथा शिक्षणमहर्षी सुभाष दादा कोळगे, रामदास आण्णा कोळगे, राजनारायण कोळगे, प्राचार्य जयप्रकाश कोळगे, प्रशासकीय अधिकारी शिवकन्या सालुंके, प्राचार्य संतोष कपाळे, मुख्याध्यापक नानासाहेब शेलार, पर्यवेक्षक काकासाहेब डोंगरे तसेच शिक्षक व शिक्षकेतर कर्मचाऱ्यांनी विद्यार्थ्यांचे अभिनंदन केले.

नळदुर्ग येथे महाराष्ट्र दिन साजरा; ऐतिहासिक किल्ल्यावर मुख्य ध्वजारोहण

तथा वृत्तसेवा

नळदुर्ग, दि. २ मे -

नळदुर्ग येथे दि. १ मे रोजी महाराष्ट्र दिन उत्साहात साजरा करण्यात आला. यावेळी शाळा, महाविद्यालये, नगरपालिका, हुतात्मा स्मारक, पोलिस ठाणे, महामार्ग पोलिस कार्यालय यांसह शासकीय व निमशासकीय कार्यालयांवर राष्ट्रीय ध्वज फडकावण्यात आला.

ध्वजारोहणाचा मुख्य कार्यक्रम सकाळी ९.१५ वाजता नळदुर्ग किल्ला या ऐतिहासिक किल्ल्यावर पार पडला. यादिकाणी नळदुर्गचे अप्पर तहसीलदार प्रमोद गायकवाड यांच्या हस्ते राष्ट्रीय ध्वज फडकविण्यात आला. नगरपालिकेत

नगराध्यक्ष बसवराज धरणे यांच्या हस्ते ध्वज फडकविण्यात आला. यावेळी उपनगराध्यक्ष, नगरसेवक-नगरसेविका, मुख्याधिकारी व कर्मचारी उपस्थित होते.

किल्ल्यावर झालेल्या मुख्य कार्यक्रमाला नगराध्यक्ष बसवराज धरणे, पाणीपुरवठा समितीचे सभापती तानाजी जाधव, बांधकाम समितीचे सभापती शशिकांत (पांडु) पुढाले, शिवसेनेचे उपजिल्हाप्रमुख ज्ञानेश्वर घोडके, भाजयुमोचे जिल्हा सरचिटणीस श्रमिक पोतदार, विशाल डुकरे, विलास येडगे, आयुब शेख, तलाठी वायवळ तसेच पुढातच विभागाचे किल्ला इन्चार्ज नागनाथ गवळी यांच्यासह विभागाचे कर्मचारी उपस्थित होते.

शेतकऱ्यांच्या मागण्यांसाठी गुळहळळी पाटी ते नळदुर्ग मोटारसायकल रॅली

तथा वृत्तसेवा

नळदुर्ग, दि. २ मे -

महाराष्ट्र दिन व कामगार दिनाचे औचित्य साधून शेतकरी संघर्ष समितीच्या वतीने विविध प्रलंबित मागण्यांसाठी शासनाचे लक्ष वेधण्यासाठी गुळहळळी पाटी ते नळदुर्ग दरम्यान मोटारसायकल रॅली काढण्यात आली.

शेतकऱ्यांचा पीकविमा, थकीत ऊस बिल, राष्ट्रीय महामार्ग क्र. ६५२ भूसंपादन प्रकरणात न्यायालयाच्या आदेशाचा अवमान करणाऱ्या अधिकाऱ्यांवर कारवाई, पूर्वीप्रमाणे एक रुपयांत पीकविमा योजना पुन्हा सुरू करणे, तसेच नैसर्गिक आपत्तीमुळे आर्थिक संकटात सापडलेल्या शेतकऱ्यांच्या



मुलांचे शैक्षणिक शुल्क माफ करून भरलेले शुल्क परत देणे अशा विविध मागण्यांसंदर्भात यापूर्वीच पालकमंत्री प्रताप सरनाईक यांना निवेदन देण्यात आले होते. या मागण्यांची तातडीने अंमलबजावणी व्हावी, यासाठी १ मे रोजी काढण्यात आलेली ही रॅली गुळहळळी पाटी येथून सुरू होऊन

आरोप केला.

शेतकरी आर्थिक अडचणीत असताना शासनाकडून मिळणारी मदत अणुपे व तुटपुंजी असल्याची टीकाही त्यांनी केली.

या रॅलीत दिलीप जोशी, सरदारसिंग ठाकुर, व्यंकट पाटील, पंडीत पाटील, विक्रम निकम, महेश घोडके, महादेव बिराजदार, पंडीत निकम, नरसिंग निकम, अजमोदीन शेख, दिलीप पाटील, काशिराथ काळे, बंडू मोरे, हरी सुर्वसे, गुलाब शिंदे, मानसिंग ठाकुर, बालाजी ठाकुर, प्रताप ठाकुर, दशरथसिंग ठाकुर, श्रीकांत पोतदार, पिरपाशा इनामदार यांच्यासह शेतकरी सहभागी झाले होते.

धाराशिव दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

१२ | रविवार, ३ मे २०२६

<https://dainiktarunbharat.com>, <https://epaper.dainiktarunbharat.com>

तरुण भारत

संक्षिप्त वृत्त...



MPSC परीक्षेत राज्यात प्रथम; प्रणव जाधव यांचा सत्कार इटकळ, दि. २ मे -

तुळजापूर तालुक्यातील देवसिंगा तुळ येथील प्रणव नरसिंग जाधव यांनी MPSC परीक्षेत महाराष्ट्रात प्रथम क्रमांक मिळवत उल्लेखनीय यश संपादन केले. त्यांच्या या यशाबद्दल इटकळ ग्रामीण पत्रकार संघाच्या वतीने शाल, पुष्पहार व श्रीफळ देऊन सत्कार करण्यात आला. प्रणव जाधव यांची सहाय्यक नगर रचनाकार (श्रेणी-१) राजपत्रित अधिकारी म्हणून निवड झाली आहे. ग्रामीण भागातील विद्यार्थ्यांनीही योग्य नियोजन व मेहनतीच्या जोरावर मोठे यश मिळवू शकते, हे त्यांनी सिद्ध केले. यावेळी सेवानिवृत्त मुख्याध्यापक अशोक जाधव, पत्रकार दिनेश सलंगरे, अभय जाधव व मित्रपरिवार उपस्थित होते.



वाशी येथे भाजपाचे

महा प्रशिक्षण अभियान संपन्न

वाशी, दि. २ मे -

धाराशिव जिल्ह्यातील वाशी येथे भारतीय जनता पार्टीच्या वतीने दि. १ मे रोजी पंडित दीनदयाल उपाध्याय महा प्रशिक्षण अभियानाचे आयोजन करण्यात आले. येथील अन्नपूर्णा मंगल कार्यालयात हा कार्यक्रम पार पडला. जिल्हाध्यक्ष दत्ताभाऊ कुलकर्णी यांच्या हस्ते कार्यक्रमाचे उद्घाटन झाले. यावेळी त्यांनी कार्यकर्त्यांना संबोधित करताना पक्ष संघटन बळकट करण्यासाठी तुळगाव्यात सक्रिय राहण्याचे आवाहन केले. तसेच पक्षाचे ध्येय-धोरण प्रभावीपणे जनतेपर्यंत पोहोचविण्याची जबाबदारी कार्यकर्त्यांनी पार पाडायची, असे त्यांनी सांगितले. कार्यक्रमास तालुकाध्यक्ष राजगुरू कुकडे, नेते सुरेश कवडे, दत्ताभाऊ राजमाने, शिवाजी गिड्डे यांच्यासह पदाधिकारी, महिला आघाडीच्या कार्यकर्त्या व कार्यकर्ते उपस्थित होते.



श्रीपतराव भोसले हायस्कूलमध्ये

महाराष्ट्र दिन उत्साहात साजरा

धाराशिव, दि. २ मे -

येथील श्रीपतराव भोसले हायस्कूलमध्ये ६७ वा महाराष्ट्र दिन उत्साहात साजरा करण्यात आला. मुख्याध्यापक नंदकुमार नन्नवरे यांच्या हस्ते ध्वजारोहण करण्यात आले, तर केशव पाटील यांनी देशभक्तीपर गीतांचे सादरीकरण केले. गणित व विज्ञान ऑलिम्पियाड, नीट-जेईई तसेच एनएमएमएस परीक्षेत यशस्वी झालेल्या विद्यार्थ्यांचा सन्मानचिन्ह व प्रशस्तीपत्र देऊन गौरव करण्यात आला. तसेच सेवानिवृत्त शिक्षक आर.पी. पवार व संग्राम पाटील यांचा सत्कार करण्यात आला. कार्यक्रमास मुख्य कार्यकारी अधिकारी आदित्य पाटील, उपप्राचार्य संतोष घागे, उपमुख्याध्यापक यशवंत इंगळे यांच्यासह शिक्षक, सेवानिवृत्त शिक्षक व कर्मचारी उपस्थित होते. कार्यक्रमाचे सूत्रसंचालन सूर्यकांत पाटील व जयमाला शिंदे यांनी केले, तर आभार संतोष घागे यांनी मानले.

ईश्वर क्षीरसागर यांना 'आदर्श

मुख्याध्यापक' पुरस्कार

मंगरूळ, दि. २ मे -

तुळजापूर तालुक्यातील मंगरूळ येथील संत गाडगे बाबा आश्रम शाळेचे मुख्याध्यापक ईश्वर क्षीरसागर यांना बी ड चेंज फाउंडेशन, शिर्डी यांचा आदर्श मुख्याध्यापक पुरस्कार जाहीर झाला आहे. गुरुवार, ७ जून रोजी विविध मंत्री व शिक्षणतज्ज्ञांच्या हस्ते त्यांना सन्मानित करण्यात येणार आहे. क्षीरसागर यांनी आश्रम शाळेत अनाथ व गरजू विद्यार्थ्यांना मर्गदर्शन करून त्यांना यशस्वी बनविण्यात मोलाची भूमिका बजावली आहे. विद्यार्थ्यांच्या सर्वांगीण विकासासाठी राबवलेल्या नाविन्यपूर्ण उपक्रमांची दखल घेऊन हा पुरस्कार जाहीर करण्यात आला आहे. या निवडीबद्दल मंत्री लक्ष्मणराव ढोबळे, शाहू शिक्षण संस्था पंढरपूरच्या संपत्तीपिका कोमलताई साळुंखे (ढोबळे) तसेच जिल्ह्यातील शिक्षणप्रेमींनी क्षीरसागर यांचे अभिनेंदन केले आहे.



कुडूवाडी-बीड एसटी सेवा पुन्हा सुरु; प्रवाशांना मोठा दिलासा

तथा वृत्तसेवा
भूम, दि. २ मे -

कोरोना काळापासून बंद असलेली कुडूवाडी-बीड एसटी बस सेवा अखेर ३० एप्रिलपासून पुन्हा सुरु करण्यात आली आहे. या मार्गावर बस सुरु झाल्याने प्रवासी, व्यापारी व भाविकांमध्ये समाधानाचे वातावरण आहे.

ही बस कुडूवाडी-परांडा-सोनारी-अनाळा-अंभी-पाथरूड-ईट पारगाव-

चौसाळा-मांजरसुंबा मार्गे बीडपर्यंत धावणार आहे. कुडूवाडीहून सकाळी ८.३० वाजता सुटणारी बस ईट येथे सुमारे १०.४५ वाजता पोहोचेल, तर बीडहून दुपारी १ वाजता सुटून ईट येथे दुपारी ३ वाजण्याच्या सुमारास येईल. विशेष म्हणजे ही बस पुढे पंढरपूरपर्यंत धावणार असल्याने भाविकांना थेट प्रवासाची सुविधा मिळणार आहे. या सेवेच्या पुनरारंभामुळे ग्रामीण भागातील वाहतूक, धार्मिक पर्यटन आणि स्थानिक

व्यापाराला चालना मिळणार असून पाथरूड येथील खवा च्यापार व सोनारी येथील भैरवनाथ देवस्थानाला जाणाऱ्या भाविकांचीही मोठी सोय झाली आहे.

दरम्यान, ईट येथे बस आगमनांतर प्रवासी संघटना व ग्रामस्थानी एसटीचे स्वागत करत चालक-वाहकांचा शाल, फेटा व श्रीफळ देऊन सत्कार केला. यावेळी अधिकारी लहाने, सचिन टिळेकर, सुरेश टिळेकर, शकील तांबोळी उपस्थित होते.

महाराष्ट्र दिनानिमित्त धाराशिवमध्ये विकासाचा नवा अध्याय...

डिजिटल परिवर्तनामुळे सेवा अधिक सुलभ : पालकमंत्री सरनाईक

तथा वृत्तसेवा

धाराशिव, दि. २ मे -

महाराष्ट्र दिन व कामगार दिनाच्या पार्श्वभूमीवर धाराशिव जिल्ह्यात विकास, डिजिटल परिवर्तन, उद्योगवाढ, आरोग्य सुविधा आणि लोककल्याणकारी योजनांच्या प्रभावी अंमलबजावणीमुळे प्रगतीचा नवा अध्याय सुरु झाला आहे. शासनाच्या विविध योजनांमुळे सर्वसामान्य नागरिकांचे जीवन अधिक सुलभ, सुरक्षित आणि सन्मानपूर्ण बनत असून 'स्मूड, सक्षम आणि आत्मनिर्भर महाराष्ट्र' घडविण्याच्या दिशेने जिल्हा वेगाने वाटचाल करत असल्याचे प्रतिपादन पालकमंत्री प्रताप सरनाईक यांनी केले.

जिल्हाधिकारी कार्यालयाच्या प्रांगणात ६७ व्या महाराष्ट्र राज्य स्थापना दिनानिमित्त मुख्य शासकीय ध्वजारोहण केल्यानंतर ते उपस्थितांना संबोधित करत होते.

यावेळी स्वातंत्र्यसैनिक भास्करराव नायगावकर, बुवा साहेब जाधव, श्रीमती कलावती उमरे, श्रीमती भागीरथी कुकडे, भागीरथी गुरव, जिल्हा परिषद अध्यक्षा अर्चना पाटील, उपाध्यक्षा उषा गायकवाड, महिला व बालकल्याण समिती सभापती पूजा शिंदे, माजी आमदार ज्ञानराज चौगुले, जिल्हाधिकारी कीर्ती किरण पुजार, जिल्हा परिषद मुख्य कार्यकारी अधिकारी प्रियंवदा महाडदळकर, पोलिस अधीक्षक रितू खोखर, अपर पोलीस अधीक्षक शफकत आमना, अतिरिक्त मुख्य कार्यकारी अधिकारी नीलेश काळे यांच्यासह विविध विभागांचे अधिकारी उपस्थित होते.

जिल्हात 'डिस्ट्रिक्ट डॅशबोर्ड', 'कल्पवृक्ष स्मार्ट जीआर', 'जीवनरेखा' आणि 'तुळजाई चॅटबॉट' यांसारख्या नाविन्यपूर्ण उपक्रमांमुळे जमिनीचे दाखले, प्रमाणपत्रे, तक्रार निवारण आणि

शासकीय योजनांचा लाभ अधिक सुलभतेने मिळत असल्याचे त्यांनी सांगितले. यामुळे वेळ, श्रम आणि खर्चात मोठी बचत होत आहे.

औद्योगिक क्षेत्रात जिल्हा उद्योग केंद्रामार्फत गुंतवणूक वाढत असून हजारो रोजगार निर्माण होत आहेत. विविध औद्योगिक क्लस्टर प्रकल्पांमुळे 'आत्मनिर्भर धाराशिव' संकल्पनेला बळ मिळत आहे.

वाहतूक क्षेत्रातही राज्य परिवहन महामंडळाच्या माध्यमातून बदल घडत असून नव्या बसगाड्यांमुळे ग्रामीण व शहरी भागात सुरक्षित व सुलभ प्रवास सुविधा उपलब्ध झाली आहे.

लवकरच 'राजमाता जिजाऊ' बससेवा सुरु होणार असून इलेक्ट्रिक बससाठी चार्जिंग स्टेशन उभारणीचे काम सुरु आहे. 'आपली एसटी' मोबाईल ॲपमुळे प्रवाशांना बससेवेची माहिती सहज मिळत आहे. आरोग्य क्षेत्रात आधुनिक



रुग्णालये, आयसीयू, एमआरआय, डायलिसिस सुविधा उपलब्ध होत असून आरोग्य सेवा आपल्या दारी ही संकल्पना साकार होत आहे. प्रधानमंत्री आवास योजना, शिवभोजन योजना, उज्वला गॅस योजना, मनरेगा आणि जल जीवन मिशनसारख्या योजनांमुळे सर्वसामान्यांचे जीवन अधिक सुरक्षित व सन्मानपूर्ण झाले आहे.

कृषी क्षेत्रात सिंचन, पीकविमा,

तंत्रज्ञानाधारित शेती व नैसर्गिक शेती उपक्रमांमुळे शेती अधिक सक्षम होत आहे.

डिजिटल तंत्रज्ञान व कृत्रिम बुद्धिमत्तेमुळे कृषी क्षेत्रातही सकारात्मक बदल होत असल्याचे त्यांनी नमूद केले. कार्यक्रमाच्या प्रारंभी पालकमंत्र्यांच्या हस्ते ध्वजारोहण करण्यात आले. पोलिस पथकाने राष्ट्रगान व राज्यगीत सादर करून राष्ट्रध्वजास मानवंदना दिली. तसेच

शहीद स्मृती स्तंभास पुष्पचक्र अर्पण करण्यात आले.

यावेळी कळंब तालुक्यातील शिरादोण येथील ग्राम महसूल अधिकारी विनोद चुकेवाड यांना 'आदर्श ग्राम महसूल अधिकारी' पुरस्काराने सन्मानित करण्यात आले. कार्यक्रमाला विविध क्षेत्रातील मान्यवर, पत्रकार व नागरिक मोठ्या संख्येने उपस्थित होते. सूत्रसंचालन हणमंत पडवळ यांनी केले.

उत्तरेधर मंदिरावर विजेची तार तुटून पडली; मोठा अनर्थ टळला

तथा वृत्तसेवा

नळदुर्ग, दि. २ मे -

येथील व्यासनगर परिसरातील राष्ट्रीय महामार्गावगत असलेल्या श्री उत्तरेधर महादेव मंदिरावरून गेलेल्या विजेच्या मुख्य लाईनची तार पहाटे तुटून मंदिरावर कोसळल्याची घटना घडली. सुदैवाने ही घटना पहाटेच्या वेळी घडल्याने मोठा अनर्थ टळला.

मिळालेल्या माहितीनुसार, दि. १ मे रोजी पहाटे सुमारे ४.३० वाजण्याच्या सुमारास ही

घटना घडली. त्या वेळी मंदिरात भाविकांची वर्दळ नव्हती तसेच परिसरातील रस्त्यावरही फारशी ये-जा नव्हती.

मात्र हीच घटना सकाळी किंवा सायंकाळी घडली असती, तर गंभीर दुर्घटना घडण्याची शक्यता होती.

व्यासनगर परिसरातील या मंदिरावरून अगदी जवळून विजेच्या मुख्य लाईनच्या तारा जात असून, याबाबत अनेक वेळा तक्रारी करण्यात आल्याचे

मंदिराचे प्रमुख अमर भाळे यांनी सांगितले.

संबंधित वीज वितरण कंपनीच्या अधिकार्यांकडे या तारा स्थलांतरित करणे किंवा भुयारी केबल टाकण्याची मागणी वारंवार करण्यात आली होती. मात्र त्याकडे दुर्लक्ष झाल्याचा आरोपही त्यांनी केला.

या मंदिरात नेहमीच भाविकांची गर्दी असते. तसेच मंदिरालगतचा रस्ता वाहतूकीच्या दृष्टीनेही महत्त्वाचा असल्याने

येथे सतत वर्दळ असते. त्यामुळे भविष्यात अशा प्रकारची घटना टाळण्यासाठी तातडीने उपाययोजना करणे आवश्यक आहे.

निदान आता तरी वीज वितरण कंपनीने तत्काळ दखल घेऊन मंदिरावरून गेलेल्या मुख्य लाईनच्या तारा भुयारी कराव्यात किंवा अन्य सुरक्षित मार्गाने स्थलांतरित कराव्यात, अशी मागणी अमर भाळे यांनी केली आहे.

तुळजापूर-लोहारा एसटी सेवा बंद; प्रवाशांमध्ये तीव्र नाराजी

तथा वृत्तसेवा

लोहारा, दि. २ मे -

तुळजापूर-तोरेबा-उंडरगाव-माडी मार्गे लोहारा धावणारी एसटी बस सेवा अचानक बंद झाल्याने प्रवासी वर्गात तीव्र नाराजी व्यक्त होत आहे. निवडणुकांच्या पार्श्वभूमीवर सुरु करण्यात आलेली ही सेवा निवडणुका संपताच ठप्प झाल्याने प्रशासनावर प्रश्नचिन्ह निर्माण झाले आहे.

सकाळी ९ ते सायंकाळी ५ या वेळेचे नियमित धावणारी ही

बस प्रवाशांसाठी मोठा दिलासा ठरत होती. मात्र, काही दिवसांपासून बस अनियमित होत गेली आणि गेल्या आठ दिवसांपासून पूर्णपणे बंद असल्याने विद्यार्थी, ज्येष्ठ नागरिक व सर्वसामान्यांना मोठा फटका बसत आहे.

ही सेवा केवळ निवडणुकीपुरतीच होती का? असा सवाल नागरिकांकडून उपस्थित केला जात असून, प्रशासनाला तात्काळ ही बस सेवा पुन्हा सुरु करावी, अशी मागणी होत आहे.



परंड्यात भगवान गौतम बुद्ध जयंती उत्साहात साजरी

तथा वृत्तसेवा

परंडा, दि. २ मे -

दि. १ मे रोजी भीम प्रतिष्ठानच्या वतीने मंडई पेट, भीमनगर रेवणी येथे तथागत भगवान गौतम बुद्ध यांची जयंती उत्साहात साजरी करण्यात आली.

नगराध्यक्ष जाकिरभाई सौदागर यांच्या हस्ते भगवान गौतम बुद्ध यांच्या प्रतिमेचे दीप, धूप व पुष्प अर्पण करून पूजन करण्यात आले. यावेळी भीम प्रतिष्ठानचे संस्थापक अध्यक्ष तथा शिवसेना नगरसेवक रत्नकांत शिंदे, माजी नगरसेवक इफ्रान शेख, सामाजिक कार्यकर्ते तानाजी शिंदे, आप्पासाहेब बनसोडे, वंचित बहुजन आघाडीचे जिल्हा नेते मोहन बनसोडे यांच्यासह अनेक मान्यवर उपस्थित होते.

कार्यक्रमास भिमनगर येथील बुद्ध उपासक-उपासिका उपस्थित होते.

गिरवली येथे सुसज्ज आरोग्य उपकेंद्राचे लोकार्पण; ग्रामीण आरोग्य सेवेला नवी दिशा

तथा वृत्तसेवा

भूम, दि. २ मे -

ग्रामीण भागातील आरोग्य व्यवस्था ही जनसामान्यांच्या जीवनाचा खरा आधारवड मानली जाते. याच उद्देशानून गिरवली (ता. भूम, जि. धाराशिव) येथील आरोग्य उपकेंद्राच्या नूतन व सुसज्ज इमारतीचा लोकार्पण सोहळा उत्साहात पार पडला. धाराशिवचे पालकमंत्री प्रताप सरनाईक यांनी ऑनलाइन पद्धतीने या इमारतीचे लोकार्पण करून ती गिरवलीकरांच्या सेवेत समर्पित केली.

सध्याच्या काळाची गरज लक्षात घेऊन उभारण्यात आलेल्या या आधुनिक इमारतीमुळे गावातील आरोग्य सेवेला नवी चालना मिळणार आहे. ग्रामीण भागातील शेवटच्या घटकपर्यंत दर्जेदार आरोग्य सुविधा पोहोचवणे हे आमचे ध्येय असून, गिरवलीचे हे उपकेंद्र आरोग्याची नवी पहाट ठरेल, असा



विश्वास यावेळी व्यक्त करण्यात आला. या कार्यक्रमास जिल्हा परिषद सदस्या शुभांगी सुनील देशमुख, पंचायत समिती सदस्य बाळासाहेब खरवडे तसेच गिरवलीचे सरपंच संजय मोटे यांची प्रमुख उपस्थिती होती. त्यांच्या हस्ते इमारतीच्या नामफलकाचे अनावरण करण्यात आले.

यावेळी ईट प्राथमिक आरोग्य

केंद्राच्या वैद्यकीय अधिकारी डॉ. अश्विनी पन्हाळे, जिल्हास्तरिय मुख्यमंत्री सहाय्यता कक्षाचे वैद्यकीय अधिकारी डॉ. सूरज मोटे, तसेच अक्षय मोटे, सौरभ देशमुख, रत्नदीप मोटे, उपकेंद्राचे कर्मचारी व ग्रामस्थ मोठ्या संख्येने उपस्थित होते.

गेल्या अनेक दिवसांपासून गिरवलीकर या इमारतीची आतुरतेने वाट

पाहत होते.

भव्य वास्तू आणि आधुनिक सोयी-सुविधांमुळे आता लहान मुलांपासून ते वृद्धांपर्यंत सर्वांना तातडीचे उपचार गावातच उपलब्ध होणार आहेत. या उपकेंद्रामुळे गावाच्या आरोग्य सुरक्षेत मोठी भर पडली असून, ग्रामस्थांकडून प्रशासन व लोकप्रतिनिधींचे आभार व्यक्त करण्यात येत आहे.

धाराशिव पोलीस दलात अत्याधुनिक वाहनांची भर; महाराष्ट्र दिनी लोकार्पण



तथा वृत्तसेवा

धाराशिव, दि. २ मे -

जिल्ह्यातील पोलीस दलाची कार्यक्षमता व आपत्कालीन प्रतिसाद अधिक सक्षम करण्यासाठी नव्या अत्याधुनिक वाहनांचा समावेश करण्यात आला. महाराष्ट्र दिनानिमित्त पालकमंत्री प्रताप सरनाईक यांच्या हस्ते पोलिस अधीक्षक कार्यालयात या वाहनांचे लोकार्पण करण्यात आले.

जिल्हा वार्षिक योजना २०२५-२६ अंतर्गत ५ स्कॉर्पिओ क्लासिक, ६ बोल्लेरो निओ, १४ बोल्लेरो (डायल ११२) तसेच १ अशोक लेलॅंड ट्रक अशी वाहने पोलीस दलात दाखल झाली आहेत. यामुळे पायलटिंग, बंदोबस्त,

आपत्ती व्यवस्थापन आणि आपत्कालीन सेवांमध्ये वेग व कार्यक्षमता वाढणार आहे.

नव्या वाहनांमुळे घटनास्थळी त्वरित पोहोचणे, नागरिकांना जलद मदत करणे आणि कायदा-सुव्यवस्था राखणे अधिक प्रभावी होणार आहे. ग्रामीण व शहरी भागातील पोलीस यंत्रणा यामुळे अधिक बळकट होणार असल्याचा विश्वास व्यक्त होत आहे.

यावेळी जिल्हाधिकारी कीर्ती किरण पुजार, मुख्य कार्यकारी अधिकारी प्रियंवदा महाडदळकर, पोलीस अधीक्षक रितू खोखर, अपर पोलीस अधीक्षक शफकत आमना आदी उपस्थित होते.

रुईभर येथे महाराष्ट्र दिन व कामगार दिन साजरा



तथा वृत्तसेवा

रुईभर, दि. २ मे -

जयप्रकाश माध्यमिक व उच्च माध्यमिक विद्यालय, रुईभर येथे महाराष्ट्र दिन व कामगार दिन उत्साहात साजरा करण्यात आला. सहशिक्षक व्यंकट पवार यांच्या हस्ते ध्वजारोहण करण्यात आले, तसेच मान्यवरांच्या हस्ते मराठवाडा मुक्ती संग्राम स्मारकाला पुष्पांजली अर्पण करण्यात आली. कार्यक्रमात इयत्ता ९ वीतील गुणवंत विद्यार्थ्यांचा सत्कार करून

निकालपत्रकांचे वितरण करण्यात आले. दिनानिमित्त सिद्धिविनायक मंदिराच्या बांधकाम पत्र योषादान देणाऱ्या पदाकर ढवळे, लक्ष्मण कांबळे व नागनाथ (तात्या) कस्पटे यांचा सन्मान करण्यात आला.

माजी जि.प. सदस्य रामदास कोळगे यांनी महाराष्ट्र दिनाचे महत्त्व व राज्य निर्मितीचा इतिहास विशद करत वृक्षलागवडीचे आवाहन केले. प्राचार्य जयप्रकाश कोळगे

यांनीही महाराष्ट्राच्या सर्वांगीण विकासासाठी प्रत्येकाने योगदान देण्याचे प्रतिपादन केले.

कार्यक्रमास सुभाषदादा कोळगे, राजनारायण कोळगे, शिवकन्या साळुंके, संतोष कपाळे, नानासाहेब शेलार, काकासाहेब डोंगरे यांच्यासह शिक्षक, विद्यार्थी, पालक व ग्रामस्थ मोठ्या संख्येने उपस्थित होते.

कार्यक्रमाचे सूत्रसंचालन सचिन कांबळे यांनी, तर आभार अभिजीत घोळवे यांनी मानले.